

சத்திய வேத பாதுசங்கம்

Telegram: "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது.

Telephone: No. 300

REGISTERED AT THE CEYLON G. P. O. AS A NEWSPAPER.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

86-ம் புத்தகம்

யாழ்ப்பாணம் 1961-ம் ஆண்டு ஆடிமாதம் 22-ந் திகதி சனிக்கிழமை - பிரதிசபம் 12

28-ம் இலக்கம்

வத்திக்கான் தினத்தாளின் நூற்றாண்டுவிழா

உரோமை வீதி ஒன்றின் ஓரமாக் நடந்து கொண்டிருந்தேன். அறுபத்தெட்டுப் பக்கங்களைத் தாங்கிய தினத்தாள் ஒன்று என்னைச் சற்றே திகைக்கவைத்தது. வழமைக்கு மாறான புதுமை! கவர்ச்சி, பொலிவு, நிறைவு எல்லாம் பொருந்திய அந்தத் தினத்தாளிடம் சென்றேன். "நீ யார்கூறமாட்டாயா?" என்று கேட்டேன். அப்பொழுதுதான் என்னுடைய தவறை உணர்ந்தேன். அப்படி நான் பேச்சைத் தொடங்கியிருக்கக்கூடாது என்று தோன்றியது. "மன்னிக்க வேண்டும்! உங்களுடைய எடுப்பான் தோற்றத்தில் பெயரையே மறந்து விட்டேன். நீங்கள் ஒஸ்ஸேர் வத்தோரே ரோமாஜோ என்பது நன்றாகத் தெரியும்! இன்று உங்களுடைய நூற்றாண்டுவிழாவைக் கொண்டாடுகிறீர்கள் அல்லவா? மிகவும் மகிழ்ச்சி! என்னுடைய மனம் நிறைந்த பாராட்டுக்கள்." இப்படி எமது பேச்சுத் தொடங்கியது - தொடர்ந்து வளர்ந்தது. அவனுடைய பேச்சில் வீரமும், தீரமும் விளையாடியதை உணர்ந்தேன். நூறு வயது கடந்தும் கிழவனாகி விடவில்லை. அவன் ஓர் இளைஞன்! எவருக்கும் அஞ்சாதவன். என்னிடம் தன்னுடைய ஓராண்டு வரலாற்றை ஒன்றும் ஒழியாது கூறிக்கொண்டிருந்தான்.

* * *

சென்ற நூற்றாண்டின் முற்பகுதியில் பாப்பரசருடைய அரசாங்கத்தின் உத்தியோக பூர்வமான தினத்தாள் ஒன்று, "உரோமையின் நாட்குறிப்பேடு" இருந்து வந்தது. 1848-ல் அதே தினத்தாள் "உரோமையின் அரசிதழ்" என்று பெயரை மாற்றிக் கொண்டது. அடுத்தவருடம் "உரோமையின் தினத்தாள்" என்ற புதுப்பெயருடன் வெளிவந்தது. இது அரசாங்கத்தின் தினத்தாளாக இருந்ததன் காரணமாக, தர்க்கவாதங்களில் ஈடுபட முடியவில்லை. அதனால், 1860-ல் பரிசுத்தத்தை ஒன்பதாம் பத்தினாதரின் ஆட்சியின்கீழ், பஸ்தியா, சங்கீனி என்ற இருவர் வாதத்திலும் ஈடுபடக்கூடிய தினத்தாள் ஒன்று, "உண்மைக்குரல்" என்று பெயர் ஏற்று, வெளியீடுதல் அன்றைய காலகுழுவிலேயே அவசியமானது என்று சிந்திக்கத் தொடங்கினார்கள். அவர்களின் சிந்தனைச்சுடராக, 1861-ல்-1- ஆடிமாதத்தில் ஒஸ்ஸேர் வத்தோரே ரோமாஜோ வெளிவந்தது. அப்படியான பெயரைப் புனைவதற்கும் காரணங்கள் இருந்தன. அது பிறந்தகாலத்தில் அவ்வகையான பெயர் காலத்தான் பொருந்தி, இணைந்து, அழ [தொடர்ச்சி 5-ம் பக்கம்]

2-ம் வத்திக்கான் பொதுச்சங்கம்

வரும் பொதுச்சங்கத்தைக் குறித்து விசுவாசிகள் காண்பிக்கும் சிரத்தையையும் உற்சாகத்தையும் கண்டு, பரிசுத்த தந்தை மனமகிழ்வு தெரிவிக்கிறார். ஆனால், "அவர்கள் பொதுச்சங்கத்தைக் குறித்துச் சகல தகவல்களையும் அறியவிரும்பும் ஆவலைச் சிறிது அடக்க வேண்டும். ஏனெனில், ஒரு பொதுச்சங்கம் சட்டசபைக் கூட்டம் போன்றதன்று. திருச்சபையின் வாழ்வைக் குறித்தும், ஆன்ம நலனைக் குறித்தும் திட்டம் வகுக்கும் திருச்சபையின் கூட்டம். ஆகவே, எல்லாத்தகவல்களும் விசுவாசிகளுக்கு அறிவிக்கப்படமாட்டா. ஒரு சிறிது மொளனம் இருக்கவே செய்யும். ஆன்மநலனைப் பயக்கும் எதுவும் மறைக்கப்படாது. ஆனால், மொளனம் காக்க வேண்டிய தகவல்கள் மறைவாகவே இருக்கும்" என்று அறிவித்துள்ளார்.

லத்தீன் மொழியே பொதுச்சங்கத்தின் மொழி. அவசியம் ஏற்படின் வேறு மொழிகள் தேவையான அளவிற்கு இடம் பெறும். 1962-ஆம் ஆண்டு செப்டம்பர் பரில் பொதுச்சங்கம் கூடலாம் என்று எதிர்பார்க்கப்படுகின்றது. தனிப் பேட்டிகள் தள்ளிவைக்கப்பட்டுள்ளன: பொதுச்சங்கத்தின் மத்தியகுழு திரும்பச் செப்டம்பர் அல்லது அக்டோபர் திங்களில் கூடவிருக்கின்றது. இக்கூட்டத்திற்கு ஆயத்தம் செய்யும் பொருட்டு, பரிசுத்த தந்தை ஜூலை 21-ஆம் நாள் முதல் ஆகஸ்டு 17-ஆம் நாள் வரை எவருக்கும் தனிப் பேட்டிகள் அளிப்பதில்லை என்று தள்ளிவைத்துள்ளார். பொதுப்பேட்டிகள் மட்டும் வழக்கம்போல் புதன் கிழமைகளிலும், சனிக்கிழமைகளிலும் அளிக்கப்படும்.

லத்தீன் அமெரிக்காவும் கத்தோலிக்க திருச்சபையும்

தற்பொழுது லத்தீன் அமெரிக்காவில் திருச்சபை அதிக இன்னல்களுக்குட்பட்டிருக்கின்றது. நிக்கரகுவாவிலிருந்து மனதைப் புண்படுத்தும் செய்திகள் சென்ற வாரம் வெளிவந்தன. கையெறி தேசத்திலும் நிலைமையில் மாற்றமெதுவுமில்லை. மனகுவா அதிமேற்றிராணியாரான கொன்சாலர் ஆண்டகை அவர்கள் நிக்கரகுவாவின் ஜனாதிபதிக்கும், எதிர்க்கட்சியான கொன்சுவேர்ட்டிவ் கட்சித்தலைவருக்குமிடையில் உடன்பாடு காணக்கூடியதாக இருவரும் சந்தித்துப் பேச வேண்டுமென்று விண்ணப்பித்துள்ளார். ஜனாதிபதி லூயிஸ் சோமோசா, அரசாங்கமே கல்விப்பொறுப்பை ஏற்று நடத்த வேண்டுமென்ற கொள்கையுடையவர். எதிர்க்கட்சித்தலைவரான கொன்சுவேர்ட்டிவ் கட்சித்தலைவர்திரு. பெர்னாண்டோ அகுவேரோ அவர்கள் சமயசுதந்திரம் வேண்டுமென்ற கொள்கையும், அரசாங்க

உதவிபெறும் கத்தோலிக்க பாடசாலைகள் வேண்டுமென்ற கொள்கையுமுடையவர். 1963-ம் ஆண்டு நடைபெறவிருக்கும் தேர்தல் எவ்வாறு நடைபெற வேண்டுமென்பதை இரு தலைவர்களும் பாப்பரசரின் தூதுவரின் மாளிகையில் சந்தித்துப் பேச முடியுமென்று அதிமேற்றிராணியார் கேட்டுள்ளார். இரண்டு கட்சியினரும் அதிமேற்றிராணியாரின் வேண்டுகோளை ஏற்றுக்கொண்டிருக்கிறார்கள். ஜனாதிபதியின் படையினருக்கும், கொன்சுவேர்ட்டிவ் கட்சியின் குழுவானருக்குமிடையில் உள்ள மோதல் வலுவடைந்தே வருகின்றது. இரண்டு வருடங்களுக்கு முன்னரும் கத்தோலிக்கருக்கும், அரசாங்க துருப்புகருக்குமிடையில் உள்நாட்டு யுத்தமொன்று தலைகாட்டிச் சிறிது நாட்கள் நீடித்திருந்தது. இந்த இருகட்சியினர் மாத்திரமே 1963-ம் ஆண்டு தேர்தல் பற்றிய பேச்சுக்களில் கலந்து கொள்ளவேண்டுமென்று கூறிய அதிமேற்றிராணியாரின் கொள்கையை மற்றைய கட்சிகள் கண்டித்துள்ளன. [தொடர்ச்சி 4-ம் பக்கம்]

கிரேக்க பிதாப்பிதா ஆண்டகைக்கு பாப்பு தூது அனுப்புதல்


துருக்கியின் முன்னாள் அப்போஸ்தோலிக்க ஸ்தாபனத்தையும், பாப்புவின் வேதாசாரக் கழகத்தின் தற்போதைய தலைவருமான ரெஸ்ரா அதிமேற்றிராணியார் அருளப்பாப்புவின பிரத்தியேக தூதுவராக, இஸ்ரெய்லிலிருக்கும் கிரேக்கசபைப் பிதாப்பிதாவாகிய அத்தெனகோறஸ், அத்தியட்சகரைச் சந்திக்கச் சென்றிருக்கிறார். இரண்டாம் வத்திக்கான் சங்கத்தைக் கூட்டும் செய்தியைப் பாப்பு விடுத்தபொழுது அதை வரவேற்றுக் கொண்ட முறையைப் பாராட்டுகின்ற வே இத தரிசனை ஒழுங்குப்பெற்றது. பொதுச்சங்கத்தின் உறுப்பினர்கள் அடங்கியபத்திரங்கள் அளிப்புச் செய்யப்பட்டன.

பாப்பரசரின் புதிய பொதுநிருபம்

கடந்த ஆனிமாதம் 29-ம் திகதி அர்ச். இராயப்பர், சின்னப்பர் திருநாளன்று உரோமாபுரியிலுள்ள அர்ச். இராயப்பரின் மகாலயத்தில் எமது பரிசுத்த தந்தை திவ்விய பூசைப்பலி நிறைவேற்றியபின், ஓர் பிரசங்கம் நிகழ்த்தினார். அவ்வேளை, தாம் அண்மையில் (15-5-61) சமூக, பொருளாதார பிரச்சினைகளைப்பற்றி வெளியிட்ட பொதுநிருபத்திற்கு 'Mater et Magister' 'அன்னையும், ஆசிரியையும்' என்ற பெயர் கொடுத்திருப்பதாகக் குறிப்பிட்டார். அது 13-ம் சிங்கராய பாப்பரசரின் "நேறும் நோவாறும்" என்ற பிரசித்திபெற்ற பொதுநிருபத்தின் 70-வது ஆண்டு நிறைவுவிழாவின் ஞாபகார்த்தமாக வெளியிடப்பட்டது. அது இப்போது பற்பல பாஷைகளில் மொழிபெயர்க்கப்பட்டு வருகின்றது.

மாத்தளை மரியாயின் பிராஞ்சீஸ்கன் துறவிகள்சபை அதிசரோஷ்டரின் மறைவு

மாத்தளை மரியாயின் பிராஞ்சீஸ்கன் துறவிகள்சபை அதிசரோஷ்டரும், ஓய்வுபெற்ற சிலாபம் சென்மேரிஸ் தமிழ் ஆண்பாடசாலையின் முன்னாள் அதிபரும், வடமேல்மாகாணத் தமிழாசிரியர் சங்கத்தின் முதல் தலைவருமாயிருந்த அதி.சங். சகோதரர் டப்ளிவ், பிராஞ்சீஸ் சேவியர் அவர்கள் சென்ற 28-6-61 புதன்சுழமை காத்திராப்பிரகாரமாய்க் காலமானார்.



இவர் 1894 ஆம் ஆண்டு ஐப்பசி மாதம் 2-ம் திகதி நீர்கொழும்பைச் சேர்ந்த குடாப்பாடு என்னுமிடத்தில் உத்தம கத்தோலிக்கக் குடும்பத்தில் சம்பந்திதாய்ப் பிறந்தார். ஆரம்பக் கல்வியைப் பூர்த்திசெய்தபின் துறவற வாழ்வில் அவருக்கு ஆவல் பிறந்ததால், 15 ஆம் வயதில் மகோனாவி லுள்ள பிராஞ்சீஸ்கன் சந்நியாச மடத்தில் துறவற மாணவர்க்குச் சேர்க்கப்பட்டார். யாவருக்கும் முன்மாதிரியாய் நடந்து, சன்மார்க்க சீலங்களிற் சிறந்து விளங்கிய இவ்விளத்தறவி தன் நித்திய வாக்குத்தத்தத்தைக் கொடுத்ததோடு பயிற் றப்பட்ட தமிழாசிரியராகவும் சித்தியடைந்தார். தியல்கொடை டொன் பொஸ்கோ அனாதைமடத் தமிழ்ப்பாட சாலையிலும், மகோனா கன்னெறியாக் கல் தமிழ்ப்பாடசாலையிலும், சிலாபம் சென்மேரிஸ் தமிழ் ஆண்பாடசாலையிலும் உதவி ஆசிரியராகவும், தலைமை ஆசிரியராகவுமிருந்து பல ஆண்டுகள் அனைவரும் மெச்சத்தக்க வகையில் ஆசிரியத் தொண்டாற்றியபின் 60 ஆம் வயதில் உத்தியோகத்திலிருந்து ஓய்வு பெற்றார். பின்னர் சந்நியாசசபை ஆலோசனைச் சங்க அங்கத்தவராகவும், மாத்தளை மடத்துச் சிரோஷ்டராகவும், மரியாயின் பிராஞ்சீஸ்கன் சந்நியாச சபையின் அதிசரோஷ்டராகவும் படிப் படியாக அந்தஸ்தில் உயர்வுபெற்று மாபெருந்திறவியாக வாழ்ந்து மதப் பணி புரிந்தார். கல்விதொண்டும், சமயத்தொண்டும், தமிழ்ப்பணியும், பொதுநல சேவையும் புரிந்து புகழ் படைத்த இப்பெருந்திறவி குழந்தை யுள்ளம் படைத்தவர். எல்லோர்க்கும் நல்லவராய் இருந்தவர். பத்தியும், ஓழுக்கமும் நிறைந்த உத்தமர். இத்தகைய சிறந்த குணநலங்களைப்பெற்ற சந்நியாசர் பிராஞ்சீஸ் சேவியர் அவர்கள், சிலாபட்கள் நேய்வாய்ப்பட்டிருந்தபின் கண்டி வைத்தியசாலையில் அந்திய தேவதிரவிய அனுமானங்களைப்பெற்று 60 ஆம் வயதில் அனைவரையும் வருந்தவிட்டுப் பாக்தியடைந்தார். கடந்த ஆண்டில்தான் இவரது சந்நியாச வாக்குத்தத்தத்தின் 50 ஆம் வருட ஜூபிலிக்கு கொண்டாடப்பட்டது. இவ்வாறு மாணத்திரையுள் மறைக்கப்பட்ட அதிசரோஷ்டரின் சடலம் சென்ற 29 ஆம் திகதி விசியாழ் மறைமுகிய பேழையெய்தியபின் வைக்கப்பட்டு, அர்ச். தொ. மலையர் ஆலயத்திற்கு எடுத்துச்

செல்லப்பட்டது. அங்கே பிற்பகல் 4 மணிக்குப் பங்குக்குருவானவர் வண. பிதா லூசியன் பெரோ துக்கப் பாடற்பூசை நிறைவேற்றியபின் கண்டி மேற்றிராணியாண்டவர் அதிவந்தனைக் குரிய டாக்டர் லீயோ நாணயக்காரா மாணத்திருச்சடங்குகளை நிறைவேற்றினார். சுற்றில், வண. ஏயிடன்-டி. சில்வா சுவாமியார் பலகுருமார், சந்நியாசிகள், கன்னியாஸ்திரிகள், ஆசிரியர்கள், மாணவர், இனசனர், சுற்ற மித்திரர் புடைகுழத் துக்க சங்கீதம் பாடிச்செல்ல, சடலம் மாத்தளை நகர்ப் பிரதம வீதியினூடாக மோட்டார் இரத்தத்தில் கொண்டிசெல்லப்பட்டு மாத்தளை நகரமயானத்தில் குழனிருந்தோர் கண்கலங்கிச் சிரந்தாழ்த்திச் செபித்து நிற்கப் பூமதானஞ் செய்யப்பட்டது. நீர்கொழும்பு, சிலாபப்பகுதிகளில் இருந்து வந்திருந்த ஆசிரியரும், மாணவரும், இனபந்துக்களும் அழகிய மலர் வளையங்களைச் சாத்தி அஞ்சலி செய்தனர். கறவையைப் பிரிந்த கண்ணிப்போல் கண்ணீர் தோய்ந்த முகத்தினராய் அனைவரும் அவ்விடத்தை விட்டகன்றனர். அவரது ஆன்மா இறைவன் திருவடியில் சாந்தியடைவதாக.

R. I. P. — நிருபர்.

மிருசுவிலில் அர்ச். மரியகொறெற்றி திருநாள்

மிருசுவிலில் விசாரணைப்பங்கைச் சேர்ந்த மிருசுவில், போக்கட்டி, கச்சாய், கிளாவி, முகமலை, சாவகச்சேரி, மந்துவில், பனை ஆதிரயம் கிராமங்களிலுள்ள பாடசாலைப்பிள்ளைகளும், ஆசிரியர்களும், பெற்றோர்களும் கடந்த (8-7-61) சனிக்குழமை அர்ச். மரியகொறெற்றியின் திருநாளைக் கொண்டாடுமுகமாக முகமலைப்பதியைச் சென்றடைந்தார்கள்.

அழகுற அலங்கரிக்கப்பட்ட ஆலயத்திலே வண. எஸ். ஸ்பம்பத்தி சுவாமி அவர்களால் பாடற்பூசை நிறைவேற்றப்பட்டது. திவ்வியபூசைவேளையில் "கற்பின் மகத்துவம்" என்ற பிடிசையுடன் இன்றைய இளைஞர்களுக்கு அர்ச். மரியகொறெற்றி எவ்வாறு வழிகாட்டியாக இருக்கின்றார் என்பதை வண. ஏ. எவ். குலான் சுவாமியவர்கள் தக்கஆதாரங்களுடன் விளக்கிக்காட்டி, அரியதோர் பிரசங்கம் நிகழ்த்தினார். நூற்றுக்கணக்கானோர் திருவிருந்தருந்தினர். சற்பிரசாதஆசீர்வாதம் முடிந்ததும், அர்ச். மரியகொறெற்றியின் திருச்சுருபம் சுற்றுப்பிரகாரமாகளெத்துச்செல்லப்பட்டு, ஆசீர்வாதமும் அருளப்பட்டது.

கோவில் ஆராதனைகள்முடிந்ததும், காலைப்போசனம்வழங்கப்பட்டது. பின்னர், அர்ச். மரியகொறெற்றியின் சீவிய சரிதையை விளக்கும் கதம்பநிகழ்ச்சிகள் இடம்பெற்றன. தூயவாழ்க்கையின் இயல்பைவிளக்கும் சம்பாஷணைகளும், பேச்சுக்களும், நடத்தல்களும், நாடகங்களும் பங்குவிசாரணையைச் சேர்ந்தபாடசாலைப்பிள்ளைகளால் நடத்தப்பட்டன. இவற்றிற்கெல்லாம் சிகரம்வைத்ததுபோல விளங்கியது "இரத்தம்வடித்த லீவி" என்றநாடகமாகும். பத்தியருட்சிக்குரியவிதமாக நடத்தப்பெற்ற இந்நாடகத்தைப் புகழாதவர் இல்லை. சுற்றில் நன்றியுரையோடும், சிற்றண்டி உபசரணையோடும் மையவம் இனிது நிறைவெய்தியது. — நிருபர்.

மிருசுவில் ரே. க. பாடசாலையின் வெற்றி

சென்றவருடம் தென்மாட்சிப் பிரிவில் நடத்தப்பட்ட சுகாதாரப்போட்டியில் மிருசுவில், ரே. க. த. க. பாடசாலை முதலிடம்பெற்றது. அதற்கான கேடயப்பரிசிலை வட்டார வித்தியாதரிசி திரு. யே. எஸ். அருமைநாயகம் அவர்கள், சாவகச்சேரி இந்துமகளிர் கல்லூரியில் நடைபெற்ற சுகாதார விழாவின்போது வழங்குகையில் ரே. பாடசாலையின் சுகாதார வேலையைப் புகழ்ந்து பாராட்டினார்.

— நிருபர்.

இதயம் ஈர்த்த இன்ப தினம்

காசினியைக்கவிந்தகாரிருள், காலைக் கதிரவன் ஒளிபட்டு ஓடிஓளிந்தது. வாரியினருகே வாணு ஒங்கி வளம்பெற, வளர்ந்துநிறை தெங்குகளின் காய்களெல்லாம் கற்பலக்காக்க, கத்திக் கிரையாகிக் கடவுள்பதம்சென்ற காரிகையாளின் செங்குதிலெனச் சிவந்து தோன்றின. செங்குதிரொளி சிற்றில் லங்களின் சாளரங்களினூடே சென்று குடாநகர்க்கு குழந்தைகளின் குறைத்துக்கத்தைக் கலைத்தது.

செயமாலைத்தாயின் தேவாலயமணிகளின் சிங்காரஓசை தென்றலில் மிதந்துசென்று சிறுவரையெல்லாம் ஆலயத்திற்கு அழைத்துச்சேர்த்தது. ஆடிமதியின் 6-ம்நாள் அவர்களின் அன்புகனிந்த பெருநாளன்றோ! கொறெற்றி அம்மாளின் குதூகலப்பொண்ணாளன்றோ!

இரத்தம்வடித்த லீவியின் அறிகுறியாய செஞ்சின்னம்பொறித்த, வெண்ணடைதரித்த சிறுவரும், அன்னரின் பெற்றார், உற்றார், மற்றோருமாகப் பல்லோரும் பன்னீராண்டுப்பாலிய அர்ச்சியசிஷ்டளின் பிரதிமையைப் பார்த்துப் பரவசமுற்றிருக்க, கடன்மருகுக்கட்டளைக்குவார் வண. ஜோசப் பெர்ணண்டோ அவர்கள் திருப்பலியூசையை நிறைவேற்றினார். திருநாள் நாயகியைப்புகழ்ந்தும், அவள்வரம்இரத்தம், இடையிடையே இனிய கிதங்களைப்பாடகர் இசைத்தனர். திரளான மக்கள் திருவிருந்தருந்தினர். சிறிய அர்ச்சியசிஷ்டளின் கிடசித்தத்தை எண்ணிச் சிந்தையருகினர். கற்பினைக் காப்போம்எனக் கருத்தினில் கங்கணம் கட்டினர். இக-பாசலங்களை இறைஞ்சி நின்றனர். அன்றையதினம் பாடசாலையில் பரிமளிப்பான விருந்துபசாணைகளும், சிறந்த சொற்பொழிவுகளும் நிகழ்த்தப்பட்டன.

ஆண்டுதோறும் அழகுறக்கொண்டாடும் எங்கள் பாதுகாவலரானியின் பெருநாள், வழமைபோல இவ்வாண்டும் எம்மவரால் எழிலுடன் கொண்டாடப்பட்டது.

குடாப்பாட்டு 'நிருபர்'.

நெடுந்தீவில் தேவநற்கருணைத் திருநாள்

1961-ம் வருடம் ஆடித்திங்கள் 9-ம் நாள் நெடுந்தீவுக் கிறிஸ்தவமக்களுக்கு ஓர் சிறந்த நன்னாளாகும். ஏனெனில், அங்குள்ள கத்தோலிக்கர் அதிவிமரிசையாகத் தங்கள் தெய்வீகநாதரின் தேவநற்கருணைத் திருநாளைக் கொண்டாடியதேயாகும்.

ஆடித்திங்கள் 9-ம்நாள் நெடுந்தீவுக் கிறிஸ்தவர்களின் நடுநாயகமாய் விளங்கும் அர்ச். யுவானியார் ஆலயமணிகள் ஆர்ப்பரிக்க, கிறிஸ்தவமக்கள் ஆலயம் நோக்கினர்.

அன்று, காலை 7-30 மணிக்கு வண. கட்டளைக்குரவர் எஸ். எல். யோசேப் சுவாமியவர்கள் மூவிருபரிசாரகருடனும், பாடகர் குழாயின் உதவியோடும், திருப்பலியை ஆரம்பித்தார். பூசைவேளையில் அவர் தமது ஞான மக்களுக்குப் "பரலோகத்திலிருந்து இறங்கிவந்த சீவிய அப்பம் நாமே, இதைப் புகிக்கிறவன் என்றென்றும் நித்தியசீவியத்தை அடைவான்" என்ற சுலோகத்தைப் பிடிசையாகக்கொண்டு அரியதோர் பிரசங்கம் செய்தார். திருப்பலியில் அநேகம்பேர் திருவிருந்தருந்தினர்.

மாலை 4-30 மணிக்கு ஆலயமணிகள் ஆர்ப்பரிக்க, மக்கள் ஆலயம்நோக்கினர். அங்கே தேவநற்கருணை எழுந்தேற்றம்பண்ணப்பட்டு ஆராதனைகள் நடைபெற்றன. பின்னர், திருச்சுற்றுப்பிரகாரப் பவனி ஆரம்பமாகியது. பாடசாலை மாணவ, மாணவிகளும், கன்னியாஸ்திரியாரும், ஆண்களும், பெண்களும் தங்கள், தங்கள் பக்கிக் கூட்டங்களின் விருதுகளைக் கரத்தேந்தி, அணியணியாகச்செல்ல, பாடகர்குழாம் இன்னிசைக்கானவ்கள் பாட, பண்ணி ருபரிசாரகர் உதவிபுரிய, மெய்க்காப்பாளர் நால்வர் உதவியுடன் குரவரவர்கள் கதிர்ப்பாத்திரத்தைக் கரத்தேந்தினர்.

நமது தெய்வீகநாதர் ஆங்காங்கே வீதியினூடே பவனிசென்று, வீதியில் அமைக்கப்பட்ட சிங்காரப்பதல்களை அடைந்து, ஆசீர்வாதம் அருளிார்.

இறுதியில், நமது தெய்வீக அரட்சர் வீதியைவிட்டுவிட, ஆதவனும் மேற்குக்கடலில் மறையலானான். பின்னர், அர்ச். யுவானியார் தேவாலயத்தில் "தேதேயும்" என்ற தோத்திரகீதம் பாடப்பட்டு, இறுதியில் ஆசீர் அருளப்பட்டு விழா இனிதே முடிவெய்தியது.

— நிருபர்.

கன்றித்துதி

சங். அல்போன்ஸ் கன்னியாஸ்திரியே எங்கள் கோழிக்கு, நோய் வந்தபொழுது உம்மை மன்றாடினேன். மற்றக் கோழிகளுக்குத் தொற்றாமல் அற்புதமாய்க் காத்தீர். உமது நாமம் என்றென்றைக்கும் புகழப்படுவதாக. பிரசரிக்கக் காலதாமதமானதற்கு மன்னிப்புக் கோருகிறேன்.

ஓர் அடியான்.

சித்திர விளக்க வாசகம் பாலர் கீழ்ப்பிரிவு

ஆரம்ப கல்விகற்கும் சிறுவர்கள் சித்திரப்படங்களின் உதவியோடு சொற்களை இலகுவில் அறிதற்கேற்ப 140 அழகிய வர்ணச் சித்திரங்களுடனும், பலவாண எழுத்துக்களுடனும் விலை உயர்ந்த வரைதற்காகிதத்தில் ஒலிவழிமுறையில் (Phonic Method) இந்நூல் ஆக்கப்பட்டுள்ளது. பெற்றோருக்கும், ஆசிரியர்களுக்கும் மிக உதவியாக அமைந்தது.

விலை ரூபா : 1-25

நேரிலும் தபால்மூலமும் பெற்றுக்கொள்ளலாம் உள்ளூர்ப் புத்தகசாலைகளிலும், கிடைக்குமிடம், பெற்றுக்கொள்ளலாம். ச. ஆசீர்வாதம், ஆசிரியர், நாரந்தலை தெற்கு, ஊர்காவற்றுறை.

உள்நாட்டுச் செய்கிகள்



3-ம் வருட

மாணா ரூபகம்

பிறப்பு: 9-2-1892

இறப்பு: 25-7-1958

“உத்தானமும், உயிருமான எம்இரட்சகராகியேசுவே” இவ்விடத்தில் நின்று மரித்துப்போன விசுவாசியாகிய, சந்தியா தியேனின் ஆத்மத்தை உமது இரக்கப் பெருக்கத்தினால் இரட்சித்தருளும்.

இவரது ஆன்மசாந்திக்காகப் பேசாலை, வெற்றிமாதா ஆலயத்தில் 27-7-61காலை, ஓர் அக்கப் பாடற்பூசை நடைபெறும்.

இதைக்கண்ணுமம் வண. குருப்பிர சாதிகளே, கன்னியாஸ்திரிகளே, சந்தியா சாதிகளே, அன்பர்களே இவரது ஆன்ம சாந்திக்கு மன்றாட வேண்டுகிறோம்.

அன்னாரை இழந்து துயரமும், மனைவி, மக்கள், சோதரன், மருமக்கள்.

நன்றியறிந்த ஸ்தோத்திரம்

மாண்புமாய், அர்ச். அந்தோனியார் கோவிலில் எழுந்தருளியிருக்கும் பரி. சதா சகாயத் தாயாருடைய உதவியினாலும், அர்ச். அந்தோனியாருடைய வேண்டிதலினாலும் நான் கேட்டுக்கொண்ட மன்றாட்டுச் சம்பூரணமாகக் கிடைக்கப்பெற்றேன். நேர்த்தியின்படி இதைப் பிரசுரிக்கிறேன்.

— எஸ். என். யோசுவா

* * *

நன்றித்துதி

உலகமாதா, பேரன்புமிக்க அன்னை, சதாசகாய இராணியின் இணையற்ற இரக்கத்தாலும், மக்களுள் மாண்புமிக்கவர், மாதவன் அர்ச். குசையப்பரின் தவறாத அடைக்கலத்தாலும், என் மகனின் ஆபத்தான நோய் தீர்ந்தது. நன்றித்துதியாக இதைப் பிரசுரிக்கிறேன்.

க. வஸ்தியாம்பிள்ளை.

* * *

நன்றியறிந்த தோத்திரம்

சதாசகாய மாதாவே! அர்ச். அந்தோனியாரே! அர்ச். யூதாதேயுவே தங்களின் அளவிலாத கிருபையால் யான் கேட்டுக்கொண்ட மன்றாட்டு கிடைத்ததற்காக மிகவும் நன்றி கூறுகிறேன். மென்மேலும் எனது மன்றாட்டை களுக்குச் செவியாய்த்தருள வேண்டுமென்று தாழ்மையாய் வேண்டி நிற்கிறேன். எனது நேர்த்தியின்படி இதைப் பிரசுரிக்கிறேன்.

ஓர் அடியாளர்.

வேண்டுமென்று பிரதமரின் கட்டளை பிறந்திருக்கிறது. வெகுமதிகள் 150 ரூபாவுக்கு மேற்பட்டனவென்று திறைசேரிவிலைமதித்தால் அவைகள் அரசாங்கசொத்தாகும். அதற்குக்குறைவானவென்று மதித்தால் அவைகளைப் பெற்றவர்கள் மதிக்கப்பட்டவிலையைக் கொடுத்து வாங்கிக்கொண்டு போக வேண்டும். அன்றேல், அவைகள் பொதுமக்களிடையே விற்பனைசெய்து கிடைக்கும்பணம் அரசாங்கநிதியுடன் சேர்க்கப்படும்.

விசா வரியிலிருந்து விலக்கு

வித்தியாலங்கார, வித்தியோதய சர்வகலாசாலைகளிலும், போர்த்தனியிலும் விரிவுரையாளர்களும், போசிரியர்களும் மாகக் கடமையாற்றும் விசாதார்களுக்கு விசாவரியிலிருந்து விதிவிலக்கு அளிக்கப்பட்டுள்ளது. இந்திய பிரசுரங்களாக இந்திய பாஸ்போட்டுடன் சேர்த்து அளிக்கப்படும் சட்டத்தின் கீழ் இவர்களை இலங்கையில் பதிவு செய்து வைத்திருப்பவர்களும், இவர்களில் வேலைசெய்யும் நகரசுத்தியுடையவர்களும், இந்தவிசாவரியிலிருந்து விதிவிலக்குச் செய்யப்பட்டுள்ளார்கள்.

குருப்பட்டமும் தோத்திர பாடற்பூசையும்

றோமாபுரியில் வேதசாஸ்திரம் கற்று வருகிறவரான வண. லூயிஸ் பொனனையா, O.M.I. பிறநாள் அவர்கள் சென்ற 12-ந்திகதிபுத்தன்கிழமை அங்குள்ள அமலோற்பவ மரியநாயகிசபைச் சிற்றாலயத்தில் குருத்துவாபிஷேகம் செய்யப்பெற்றாயினர். மறுநாள் அவர் 13-ந்திகதிவிழா முக்கிழமை அங்குள்ள அர்ச். அல்போன்ஸின் கோவிலிலுள்ள ஆதிபூர்வமான சதாசகாயமாதாவின் திருசேத்திரத்திலே தமது முத்தற்பூசைப் பவியை நிறைவேற்றினார். அவர் குருப்பட்டம் பெற்றதினமாகிய அன்றுபுதன் சிழமைகாலை 6-30மணிக்குப் பரிசுத்த கொஞ்செஞ்சிமாதாவின் ஆசனக்கோவிலிலே அவரின் தாய் மாமனாரான வண. ஜே. நீக்கலன்சுவாமியவர்களால் வண. சி. ஜோன்மேரி, வண. ஜே. பி. இம்மனுவேல் செல்வராசன் எனும் குரவர்கள் துணைபுரிய ஓநவேதோத்திரபாடற்பூசை நிறைவேற்றியது. அதற்குப்பலகுருப்பிரசாதிகளும், புதியகுரவரின் தந்தையாரான திரு. பி. டி. பொனனையா அவர்களும், அவரின் பிள்ளைகள், மருமக்கள், சற்றந்தவர்களும், மற்றும் அன்பர்களும்மாடப் பெருந்திரளாளோர் சமூகமளித்திருந்து புதியகுரவருக்காகவும், அவருடைய கருத்துகளுக்காகவும் மன்றாடிக்கொண்டார்கள். பூசையின்போது ஆசனக்கோவில் கட்டளைக் குரவர் வண. எல். ஜே. அகஸ்தின்சுவாமிய அவர்கள் செய்தபிரசங்கத்திலே 11-ம் பத்திராசாபாபனவார் கூறியமொழிகளை எடுத்தாண்டுக் குருத்துவத்தின் மாட்சியையும், கத்தோலிக்கருடும்பங்கள் தேவ அழைதல்களை வளர்க்கவேண்டிய ஆவசியகதையும் எடுத்துக்கூறிப் புதியகுரவரீதும், அவர்கும்பத்தினரீதும் தேவாசியை இரந்துகொண்டார். அன்றுபகல் புதியகுரவரது தந்தையாரின் இல்லம் ஒரு திருவிழாக்கோலமாகக் காட்சியளிக்கலாயிற்று.

அரசாங்க

பாடசாலைகளானால்

சென்றவருடம் மார்ச்சுமாதம் 1-ந்திகதியன்று 2,623 பாடசாலைகள் வித்தியாதிபதியின் நிர்வாகத்தின்கீழ் எடுத்துக்கொள்ளப்பட்டலாயின. பின்னர் மற்றும்சமார் 15 பாடசாலைகள் அரசாங்கத்தின்வசமாயின. வித்தியாதிபதியின் நிர்வாகத்திலுள்ள பாடசாலைகளில் கடமையாற்றும் 30,000 ஆசிரியர்களுக்கும் சம்பளமாக அரசாங்கம் தற்போது வருடம் ஒன்றுக்குப் பத்துக்கோடி ரூபாவையிலே கொடுக்கின்றது. இந்தப்பாடசாலைகள் அரசினர்பாடசாலைகளாக எடுத்துக்கொள்ளப்பட்டு, ஆசிரியர்களும் அரசாங்க ஆசிரியர்களாகும்மிடத்து இவர்களின் சம்பளம் மேலும் 35 இலட்சம் ரூபாவாலே அதிகரிக்கும். இந்தப்பணம் இவர்களின் வீட்டுவாடகைக்கும், ரெயில்வே வாறண்களுக்கும், ஆஸ்பத்திரி உதவிக்குமாகக் கொடுப்பும். அதிகம்பிந்தியகாலமாக வருகிற ஐப்பசிமாதத்திலே இந்தப்பாடசாலைகள் அரசாங்க பாடசாலைகளாக மாறவிருக்கின்றன.

தந்திகள்

தணிக்கை செய்யப்படும்

அவசாகாலச் சட்டத்தின்கீழ் தடுப்புக்காவலில் வைக்கப்பட்டிருக்கும் எவருக்காவது அனுப்பப்படும் தந்திச் செய்திகளும், தபால்களும் உதவிப்பொலிஸ்சுப்பிரின்டரெண்டின் பதவிக்குக்குறையாத பொலிஸு அதிகாரி ஒருவரால் தணிக்கை செய்யப்படுமென்றும், இந்த அதிகாரியும் பொலிஸு இன்ஸ்பெக்டர்—ஜெனரலால் தெரியப்பெற்றவராய்

இருப்பாரென்றும் 'செசர்' மூலம் அறிவிக்கப்பட்டிருக்கிறது.

புதிய நெசவு தொழிற்சாலை

இலங்கையிலே 55 இலட்சம் ரூபாவரை செலவில் தனியார் நெசவு தொழிற்சாலை ஒன்றை நிறுவ அரசாங்கம் அனுமதிபளித்துள்ளது. இது கொழும்பிலே நிறுவப்படும். இதில் நைலான், பட்டுப்போன்ற உயர்ந்த இனத்துணிகளும், காரிக்கன்போன்ற விலைகுறைந்த துணிகளும் நெசவு செய்யப்படும். இத்தொழிற்சாலைக்கு வேண்டிய இயந்திரசாதனங்கள் ஐப்பாளிலிருந்து தருவிக்கப்படவிருக்கின்றன. இதில் 250 தறிகள் இருந்துவரும். இலங்கைக்குத் தேவைப்படும் துணிகளிலே 15 சதவிகிதத்தினை இது உற்பத்தி செய்யும். அதனால் இலங்கை சுமார் 20 இலட்சம் ரூபாவைச் சேமிக்கக்கூடியதாகும்.

வாக்காளர் இடாப்பு

இலங்கை முழுவதிலுமுள்ள வாக்காளர்களின் இறுதியான இடாப்பு இப்பொழுது தயார் செய்யப்பட்டு விட்டது. இந்த இடாப்பின்படி இலங்கை முழுவதிலும் பொதுத்தேர்தலில் வாக்காளிக்கக்கூடியவர்களாய் 45 இலட்சத்து 41 ஆயிரத்து 246 வாக்காளர்கள் இருக்கின்றார்கள்.

ஐந்துகோடி ரூபா தேவைப்படும்

சம்பளத்தம்மிஷனின் சிபாரிசுகளையும், அரசாங்க ஊழியர்கள் 55 வயதிலே இளைப்பாறச் செய்யும் திட்டத்தையும் நடைமுறைக்குக் கொண்டுவருகிறதனால் மேலும் ஐந்துகோடி ரூபா கூடுதலாகத் தேவைப்படுமென்று திறைசேரி அரசாங்கத்துக்குத் தெரிவித்திருக்கிறது. அரசாங்க ஊழியர்களின் சம்பள உயர்வுக்கும்பட்டும் மூன்றுகோடி ரூபாவும், அவர்கள் 55 வயதில் இளைப்பாறவேண்டுமென்ற சட்டம் நடைமுறைக்கு வருகிறதனால் அவர்களுக்குப் பென்ஷனாகக் கொடுக்க இரண்டு கோடி ரூபாவும் வேண்டியிருமென்று கணக்குக்காட்டப்பட்டிருக்கிறது.

சாராயவிலை குறைக்கப்பட்டது

தற்போது பத்து ரூபாவாக விற்கப்படும் ஒருபோத்தல் சாதாரண சாராயவிலை சென்ற 16-ந்திகதி ரூபாய்றுக்கிழமை முதல் எட்டு ரூபாவாகவும், அரைப்போத்தல் நாலு ரூபாவாகவும் குறைக்கப்பட்டிருக்கிறது. அதனால் தவறான்களிலே சில்லறையாக விற்கப்படும் ஒரு திரும்சாராயத்தின்விலை 1 ரூபா 20 சதத்திலிருந்து 1 ரூபாவாகக் குறைந்திருக்கிறது. சாராயவிலை குறைக்கப்பட்டதிலிருந்து சாராயவிற்பனை அதிகரிக்கும்மென்றும், சட்டவிரோதமாக வடிக் கப்படும் 'கசிப்பு' முதலாம் கள்ளச் சாராயவகைகளின் தொகை குறையுமென்றும் எதிர்பார்க்கப்படுகிறது.

புத்திக்கு கூறுகின்றார்

ஆன்மகெடுதிவினைக்கும் ஆபாசப்புத்தகங்கள், பத்திரிகைகள், சஞ்சிகைகள் முதலாம் பிரசுரங்களை விலக்குவதற்குச் சட்டம் ஒன்று இருக்கவேண்டும்; அப்பிரசுரங்களை அச்சிக்கிறவர்கள் மாணதண்டனை தானும்விதித்துத் தண்டிக்கப்படவேண்டும்; ஏனெனில், அவர்கள் பெரும் ஆதாய அழிவை உண்டுபண்ணுகிறார்களென்று வத்தனையிலே சென்ற வியாழக்கிழமை நடந்த கூட்டம் ஒன்றில் கனம். யாதிகலா சித்தார்த்த மகாநாயக தேரோனும் புத்தருகுபேசியிருக்கிறார்.

சமூகத்தொண்டன் மலர் வெளியீடு விழா

யாழ்ப்பாணத் தலதாபன உதவி ஆணையாளர் திரு. ஏ. ஏ. யோசேப்பு அவர்கள் தலைமையில் யாழ்ப்பாண நகர மண்டபத்திலே சமூகத்தொண்டன் மலர் வெளியீடு விழா சென்ற 9-ந்திகதி ரூபாய்றுக்கிழமை சம்பிரமமாக நடந்தேறியது. சமூகத்தொண்டன் பன்னிரண்டு ஆண்டுகளாக மிகச்சிறந்த முறையிலே வளர்ந்துகொண்டு வந்தமை பற்றிப் புகழ்த்து பேசியபோது ஆசிரியர் கே. பி. முத்தையா அவர்களின் ஆரியசேவையைத் தலைவர்பாராட்டலாயினர். நீதியரசர் கலாநிதி எச். டபிள்யூ. தம்பையா அவர்கள் எழுந்தாளர்களையும், மற்றும் புலவர்களையும் ஊக்குவிக்குமுகமாகச் சிறந்த ஓர் அறிவுரை ஆற்றினார். அரசாசலமுதலியார் சி. தியாகராசா அவர்கள் வரவேற்புரைக்கிறார்.

தமிழரசுக்கட்சித் தலைவர் லண்டன் நகர் சென்றார்

தடுப்புக்காவலில் வைக்கப்பட்டிருந்த தமிழரசுக்கட்சித் தலைவர் திரு. எஸ். ஜே. வி. செல்வநாயகம் அவர்கள் வைத்தியசிகிச்சை பெறுவதற்காகத் தமது பாரியாருடன் சென்ற 15-ந்திகதி சனிக்கிழமை பிற்பகல் விமானமூலம் லண்டனுக்குப் பயணமாயினார். சிகிச்சை பெற வெளிநாடு சென்றிருக்கும் காலத்திலே சிலநிபந்தனைகளுக்குக் கட்டுப்பட்டு நடப்பதாகச் சம்மதம் தெரிவித்ததின் பேரிலே அவர் தடுப்புக்காவலிலிருந்து விடுவிக்கப்பெற்றார். விமானமேறுவதற்காக அவர் இரத்தமலானை விமானநிலையத்தில் காத்துநின்றபோது ஆபுதம்தரித்த பொலிசர் அங்கு காவல் செய்துகொண்டிருந்தனர். அவர்கை கூப்பியவண்ணம் அங்கு திரண்டிருந்த பெருந்திரளான மக்களிடையே காட்சியளித்தார். அவருடன் அவர்கள் உரையாடியபோது அவர்கள் சொன்னதைக் கேட்டாரேயன்றிப் பதில் எதுவும் சொல்லவில்லை. உடுப்பிட்டி எம். பி. திரு. எம். சிவசிதம்பரம், சர்க்கரையா வைத்தியநாதன், இலங்கைத் தொழிலாளர் காங்கிரசுச் சேர்ந்த திரு. கே. இராஜலிங்கம் ஆகியோர் மலர் மாலைகள்கூட்டி அவரை வழியனுப்பி வைத்தார்கள். எடின்பரோ ஆஸ்பத்திரி ஒன்றிலே சிகிச்சைபெறுமாறு சென்ற ரூபாய்றுக்கிழமை அவர் லண்டன் நகர்போய்ச்சேர்ந்தபோது இலங்கைத் தமிழர் ஐம்பதுபேர் அவரை வரவேற்று மலர்ச்செண்டுகள் வழங்கி உபசரித்தார்கள்.

புதிய தொழிற் கந்தோர்

ஊர்காவற்றுறையிலே புதிதாகத் தொழிற் பதிவுகந்தோர் ஒன்றை அரசாங்கத்தொழிற்பகுதி திறந்துவைக்க முன்வந்திருக்கிறது. இதனால் தீவுப்பகுதியில் பிழைப்பற்றிருக்கும் மக்கள் இக்கந்தோர்மூலம் வேலை தேடிக்கொள்ள வசதியேற்பட்டிருக்கிறது.

பிறநாட்டு அரசாங்கங்களின் வெகுமதிகள்

பிரதமர் உட்படச் சகலமந்திரிகளுக்கும், அரசாங்க உத்தியோகஸ்தர்களுக்கும் பிறநாடுகளின் அரசாங்கங்களால் அன்பளிப்பாகக் கொடுக்கும் சகலவெகுமதிகளும் இனிமேல் இலங்கை அரசாங்கத்தின் பொதுச்சொத்தாக மதிக்கப்படும். மந்திரிகள், அரசாங்க உத்தியோகஸ்தர்கள் முதலானோருக்கு இவ்விதம் வழங்கப்படும் வெகுமதிகள், பரிசில்களையெல்லாம் பெறுகுவார்கள் பாதுகாப்பு-வெளிநாட்டு விவகார மந்திரியுடைய அதிகாரத்திடம் ஒப்படைக்க

தினசரி பூசை வழிகாட்டி

ஆடி மாதம்—1961

23 ஞா. 2 பெந்தெக்கோஸ்தின்பின் 9-ம் ஞாயிறு (வி. ம.)	[ப]
24 தி. ம காலதினம் (ஞாயிறுபூசை; அர்ச். கிறிஸ்தீனம்மாள் ஞா.)	[ப]
25 செ. 2 அர்ச். பெரிய யாகப்பர் (அர்ச். கிறிஸ்தோப்பர் ஞா.) (வி. ம.)	[ச]
26 பு. 2 தேவமாதாவின் தாயாரான அர்ச். அன்னம்மாள்	[வெ]
27 வி. ம காலதினம் (ஞாயிறு பூசை; அர்ச். பந்தலேயோனின் ஞா.)	[ப]
28 வெ. அர்ச். நசாரியாரும், தோழரும்	[ச]
29 ச. அர்ச். மார்த்தம்மாள் (அர்ச். பாக்கியநாதர் தோழர் ஞா.)	[வெ]

சத்திய வேத

பாதுகாவலன்

• 1961-ம் ஆண்டு
ஆடிமாதம் 22-ந் திகதி

சிம்மாசனப் பிரசங்கம்

எமது நாட்டின் பொருளாதார நிலையும், அரசாங்கத்தின் நிதிநிலையும் அதிகம் சங்கடமான ஒரு நிலையை அடைந்திருக்கும் ஒரு காலத்திலே ஐந்தாவது பாராளுமன்றத்தின் இரண்டாவது கூட்டத்தொடர் சென்ற வி யாழ்க்கிழமை ஆரம்பமாகியிருக்கிறது இந்நாட்டின் சரித்திரத்திலே அதிகம் நெருக்கடியான காலம் ஒன்றிலே- தமிழ்ப்பிரதிநிதிகளில் இருவரீங்கலாக ஏனையோரெல்லாம் தடுப்புக்காவலில் இருந்து வரும் கவலைக்குரிய சூழ்நிலையிலே கவர்னர்-ஜெனரலின் சிம்மாசனப் பிரசங்கம் நிகழ்ந்திருக்கிறது. இன்று நாட்டிலுள்ள சகலசமூகங்களையும் சேர்ந்த மக்களின் உள்ளங்களைக் கலங்கச்செய்து கொண்டிருக்கும் மகாமுக்கியமான ஒரு விஷயம் அவசரகாலநிலைமையே. அது பிரகடனஞ்செய்யப்பட்டு இன்றுடன் 96 நாளாகும். சிம்மாசனப் பிரசங்கத்திலே இது விஷயமாய் ஏதோ பட்டும்பட்டாமல் சொல்லப்பட்டபோதிலும் இந்த அவசரகாலநிலை இன்னும் எவ்வளவுகாலம் நீடிக்கும்; என்று அது ஒருமுடிவுக்கு வருமென்று அரசாங்கம் எதிர்பார்க்கின்றது என்பதுபற்றியோ, அன்றேல் இந்த நெருக்கடிக்குக் காரணமான பிரச்சினைகளைத் தீர்க்கும் முகமாக அரசாங்கம் யாது செய்யவிருக்கிறது என்பதுபற்றியோ, இந்த ஆசனப் பிரசங்கத்தில் யாதொன்றுமே குறிப்பிடப்படவில்லை.

எவருக்குமே அநாவசியமான கஷ்டமெதுவும் ஏற்படாதவகையிலே அரசாங்கமொழிச்சட்டம் நடைமுறைக்குக் கொண்டுவரப்படும்; மக்களின் நலன்கருதியும், அவர்களின் முன்னேற்றம்கருதியும் இந்நாட்டிலே சமாதானத்தையும், சட்டத்தையும், ஒழுங்கையும் நிலைநாட்டுவதே அரசாங்கத்தின் நோக்கமாகும் என்பன போன்ற பல அம்சங்களும் சிம்மாசனப் பிரசங்கத்திலே காணப்படுகின்றன. இந்தப் பிரசங்கத்திலே அடங்கியுள்ள வாக்குறுதிகள் பல வாழ்க்கைச் செலவைக் குறைப்பதற்காக அளிக்கப்பட்டனவாகும். ஒவ்வொரு சிம்மாசனப் பிரசங்கத்திலும் இந்தவாறுறுதிகளுக்குக் குறைவே இல்லை. ஆயினும், பொருட்டில்லைகள் காலந்தோறும் குறைந்துகொண்டேயிருக்கின்றன. பளிநாட்டுப் பொருட்கள் விலை உயர இறக்குமதிக்குட்பட்டவைக் காரண

ஆசிரியர்கள் (ஆண்கள்)

ஞான ஒடுக்கம்

கத்தோலிக்க ஆசிரியர்களுக்கான ஞான ஒடுக்கம் ஒன்று 21-8-61 தொடக்கம், 25-8-61 வரை கொலம்பகம், சஞ்சூசையப்பர் தாபனத்தில் நடைபெறுவதற்குரிய ஒழுங்குகள் செய்யப்பட்டிருக்கின்றன. மேற்படி ஞானஒடுக்கத்தில் பங்குபற்றவிரும்பும் ஆசிரியர் வண. தாபனத்தலைவர் அவர்களுக்கு 12 ரூபா அனுப்பிப் பெயரைப் பதிந்து நிச்சயப்படுத்திக்கொள்ளுமாறு அன்புடன் கேட்டுக்கொள்ளுகின்றோம்.

இங்ஙனம்,
தங்கள் சேவைக்குரிய
அ. சின்னப்ப,

மாகக்கூறலாம். ஆனால், உள்நாட்டிலே உற்பத்தி செய்யப்படும் பொருட்களின் விலைகள் வேகமாக உயர்ந்துகொண்டு போக யாது காரணம் கூறலாம்? "அதிக உணவு பயிரிடங்கள்" என்ற கோஷம் இன்று நேற்றுப் பிறந்த தல்ல. ஆனால், ஓரிசிலிஷயமாய்ச் சயதேவை இன்னுமே பூர்த்தி செய்யப்படவில்லை.

சிம்மாசனப் பிரசங்கம் ஒரு புறமிருக்க "எமது நாட்டிலுள்ள வெவ்வேறுசாதியினரும், சமயத்தினரும் சமரசமனப்பான்மையுடன் வாழவேண்டும்; மக்களிடையே ஒற்றுமைநிலவினல்தான் எமது பொருளாதாரப் பிரச்சினையைத் தீர்ப்பதற்குத் தகுந்த சூழ்நிலை ஏற்படும்" என்று இந்நாட்களிலே ஒரு எம்.பி. கூறியிருக்கின்றார். "சிறுபான்மையினரின் உரிமைகளை நாம் ஏற்றுக்கொள்ள வேண்டும்; அதேசமயம் சிறுபான்மையினரும் பெரும்பான்மையினரின் அபிலாசைகளை ஏற்றுக்கொள்ளவேண்டும்; இருசமூகங்களும் ஆயிரம் ஆண்டுகள் ஒன்றாக வாழ்ந்திருக்கின்றன; இன்னும் ஆயிரம் ஆண்டுகள் ஒன்றாக வாழவேண்டும்; வகுப்பு வாதப் பிரச்சினை தொடர்ந்திருந்தால் நாம் முன்னேறமுடியாது" என்று மற்றோர் எம்.பி. பேசியிருக்கின்றார். "எமது நாட்டின் செல்வம் விருத்தியடையவேண்டுமானால் ஒரு அடிப்படையான நிபந்தனை பூர்த்தியாகாமல் அது சாத்தியமில்லை; இந்நாட்டைத் தாயகமாகக்கொண்ட சகல இன, மத, சமூகங்களைச் சேர்ந்தவர்களும் சகோதரர்களாக வாழக் கற்றுக்கொள்ளாதபட்சத்தில் இது நிறைவேறாது" என்று இன்னோர் எம்.பி. சாற்றியிருக்கின்றார். இந்நாட்டின் மட்டிலே சிம்மாசனப் பிரசங்கம் பயனற்றதும், தெளிவற்றதுமென்று எதிர்க்கட்சித்தலைவர் கூறுவதுபற்றியாது சொல்வது?

"திருஇரத்த இரட்சிப்பு"

நோயாளியின் நிலையைப் பரிசோதித்த டாக்டரின் மனதில் சிறிது கவலை தோன்றியது. நோயாளியின் நிலைமை சற்றுக் கவலைக்கிடமாகத்தான் இருந்தது. சற்று நேரத்திற்கு முன்பு அவன் காயத்திலிருந்து இரத்தம் பாய்ந்தது. டாக்டரும் தன்னால் கூடிய மட்டும் பிரயாசப்பட்டார். நோயாளி மயக்கம் தெளிந்தபாடினார். "யாராவது இவனுக்குச் சிறிது இரத்தம் கொடுத்து உதவுவார்தனா?" என்று கேட்டார். உடனே அவன் சகோதரரில் ஒருவன் உடன்பட்டான். உடனே டாக்டர் இரத்தத்தை எடுத்து நோயாளிக்கு ஊசிமூலம் பாசிசினார். சிறிது நேரத்திற்கெல்லாம் நோயாளி மயக்கம் தெளிந்து உட்கார்ந்திருந்தான்.

இதை வாசித்ததும் பழைய ஏற்பாட்டில் ஒரு சம்பவம் நினைவிற்கு வருகிறது. செம்மறி ஆட்டுக்குட்டியின் இரத்தம் கதவுகளில் பூசப்படுகின்றது. இரத்தம் பூசப்பட்ட அன்று நடுச்சாமத்திலே சம்மன சானவர் வருகின்றார். கதவில் இரத்தம் பூசப்பட்டாது விடுகளில் நுழைந்து அங்குள்ள தலைச்சன்பிள்ளைகளைக் கொல்லுகிறார். பழைய ஏற்பாட்டின் புதிய ஏற்பாடு தொடங்கியது. மனுக்குலம் அந்த காரத்தில் மூழ்கியிருந்தது. மனுக்குலத்தை இரட்சிக்கச் சருவேசரன் தமது பிரியமகளை அனுப்பினார் இவ்வலகிற்கு. எமது ஆன்ம நோயைப் போக்கத் தமது இரத்தம் முழுவதையும் தமது மந்தைகளுக்காகச் சிந்தினார். பழைய ஏற்பாட்டில் செம்மறிப்புருவையின் இரத்தத்தால் இஸ்ராயேலரின் பிள்ளைகள் இரட்சிக்கப்பட்டார்கள். புதிய ஏற்பாட்டிலோ, யேசுநாதரின் திரு இரத்தத்தால் மனுக்குலம் இரட்சிக்கப்பட்டது.

மனுக்குலத்தை இரட்சிக்க யேசுநாதரின் ஒருதுளி இரத்தமே போது

மாய் இருந்தது. அப்படி இருந்தும் எங்கள் மேல்வைத்த அன்பின் மிகுதியால் தம்மை ஓர் உயிர்ப்பலியாகத் தமது பிதாவுக்கு ஒப்புக் கொடுத்தார். கல்வாரிப்பலி அன்றே முடிந்துவிடவில்லை. நான்தோறும் நமது பலிபீடங்களில் புதுப்பிக்கப்பட்டே வருகின்றது. கல்வாரிப்பலியில் இரத்தம் சிந்தித் தம்மை ஒப்புக் கொடுத்த தேவன் பூசைப்பலியில் இரத்தம் சிந்தாதவிதமாய்ப் பலியாகின்றார். தமது பாடுகளின் பெறுபேறுகளைப் பூசைப்பலிமூலம் அள்ளி விசுகின்றார். கல்வாரிமலையில் இரத்தம் சிந்தித் தம்மை ஒப்புக்கொடுத்த தேவன் தாமே திவ்விய பூசைப்பலியில் இரத்தம் சிந்தாதவிதமாய்ப் பலியாகின்றார். உலகில் உள்ள செபங்கள் எல்லாவற்றிலும் மேலான செபம் பூசைப்பலியே. உலகில் உள்ளவர்கள் செய்யும் புண்ணியக் கிரிகைகள் யாவையும் ஒன்று சேர்த்தாலும் ஒரு பூசைப்பலியின் பலனிலும் பார்க்கக் குறைவாகவே இருக்கும். பூசைப்பலியின் பயன் அளவிடமுடியாதது.

ஆகவே, நாம் நமது தெய்வீக இரட்சகரின் பலியில், கல்வாரிப்பலியின் ஞாபகப்பலியில், புதிய ஏற்பாட்டின் பலியில், ஆத்துமாக்களின் ஈடேற்றப்பலியில் பங்குபற்ற வேண்டும். யேசுநாதர் சிந்திய ஒவ்வொருதுளி இரத்தமும் வீண்போகாதபடி நாம் திவ்வியபலியில் பங்குபற்ற வேண்டும். அவரின் திருஇரத்தம் பாய்ந்தோடும் வாழ்க்கால்களான தேவதிரவிய அனுமானங்களை அடிக் கடி பெறவேண்டும். அப்போது யேசுவின் திருஇரத்தம் எங்களை இரட்சிக்கும். யேசுநாதர் தமது பாடுகளின் பெறுபேறுகளை நமக்களிப்பார்.

இ. பேர்னாட்,
இளவாலை.

லத்தீன் அமெரிக்காவும்

கத்தோலிக்க

திருச்சபையும்

[1-ம் பக்கத் தொடர்ச்சி]

மற்றையகட்சிகள் பழையமையிலும், பழையகொள்கைகளிலும் இன்னும் பிடிவாதமாயிருக்கும் பெரியபதவிகளை வைத்திருக்கும் ஒருசிலரது கட்சிகளேயன்றி, அவை மக்களின் உண்மையான பிரதிநிதித்துவம், ஆதரவு பெற்றன அல்ல என்றும், முன்கூறிய இருகட்சிகள் மாத்திரமே தாழ்ந்த-எளிய சமூகநிலைகளில் உள்ள மக்களின் உண்மையான பிரதிநிதித்துவமும், ஆதரவும் பெற்றனவுமாகும். இவை சரித்திரவளர்ச்சிகண்ட பூர்வமான கட்சிகளாம்.

இதேசமயம் கையிற்றி தேசத்தில நிலைபரங்களில் மாற்றமெதுவும் இல்லை. திருச்சபைக்கும், அரசாங்கத்துக்குமிடையில் உள்ள போராட்டம் குறையவில்லை. கடந்த இரண்டு வருடங்களிலும் கையிற்றி தேசத்தின் ஜனாதிபதி டுவாலியர் இருமேற்றிராணிமாரையும், பிரான்சியவேதபோதக குருமாரையும் அந்தத்தேசத்தைவிட்டே துரத்திவிட்டார். இவர்களின் வெளியேற்றத்தோடு சம்பந்தப்பட்டவர்களைப் பரிசுத்தஸ்தானம் திருச்சபைக்குப் புறம்பாக்கிவிட்டது.

கிஸ்போளியோலாதிவின் மேற்குப்பகுதியின் மூன்றில் ஒருபகுதி

தாகும். மற்றவை டொமினிக்கன் குடியரசுக்குச் சொந்தமானவை. இங்கு ஜெனரல் றாஜிலோவின் கொலைச்சம்பவத்திலிருந்து, கத்தோலிக்கருக்கு விரோதமான—கலாபணிகளும், கொலைகளும், துன்புறுத்தல்களும் படிப்படியாகக் குறைந்துள்ளன. பிரான்சிய கையிற்றியில் வதிபவர்களுள் பெரும்பாலோர் நீக்குரோவர் ஆவர். தென்கொளார்த்தத்தில் உள்ள மக்களுள் இவர்களே மிகவும் கீழ்த்தரமான வாழ்க்கைத்தரமுடையவர்களாவர். ஜனாதிபதியின் இராணுவ ஆட்சி முறையைத் திருச்சபை அதிகாரிகள் தொடர்பாகக் கண்டித்தே வருகின்றனர்.

சுதந்திரத்தை விரும்பிய

கொம்பூனின்சார்

ஒலக் லென்ஷெவ்ஸ்கி பொதுவுடைமைக் கட்சியின் உறுப்பினர். பிறருக்கு எடுத்துக்காட்டாக வாழ்ந்த ஒரு முதலதர சோவியற்குடிமகன். இங்கிலாந்திற்கு உயர் படிப்பிற்காக அனுப்பப்பெற்றவன். குடிபுகுந்த நாட்டில் அநேக காரியங்கள் அவர் வெறுப்புக்கு உள்ளாயின. தன் நாட்டே சிறந்தது என்றார். ஆனால், தன் நாட்டில் காண இயலாததைக் கண்டு ஆச்சரியக்கடலில் ஆழ்ந்தார். அதுவே "எண்ணச் சுதந்திரம், பேச்சுச் சுதந்திரம், மதச் சுதந்திரம்." அடுத்து அவர் செய்ததென்ன? சுதந்திரத்திற்காகத் தன் நாட்டையும்; தன் அன்பு மனைவியையும்; தன் இரு மகளிரையும் தியாகம் செய்துவிட்டார். இனி ருஷியாவிற்குள் அடிவைப்பதில்லை என்றார்.

வத்திக்கான் தினத்தாளின் நூற்றாண்டுவிழா

[1-ம் பக்கத் தொடர்ச்சி] •
கானதாகத் தென்பட்டது. மற்றும், எல்லாவகையிலும், நடு நிலைமையைக் கடைப்பிடிப்பதே தனது இலட்சியம் என்பதை உரோமைக்கும் உலகத்திற்கும் அறிவித்தது. ஒருடங்களின் ஒட்டவேகத்தில் பத்திரிகையும் வளர்ந்தது. தன் வாழ்வின் முற்பகுதியிலேயே கத்தோலிக்க சமயத்தை அழிப்பதற்கு முனைத்த "முற்போக்கு"த் தினத்தாள்களுடன் போரில் இறங்கியது.

தந்தை பதின்மூன்றாம் சிங்கராயர் ஒஸ்லேர்வாத்தோரே ரோமானோவுக்குப் புதியசக்தி கொடுத்து வளர்த்தார். பாப்பரசரின் சொத்துக்கள் இத்தாலிய அரசாங்கத்தினால் கொள்ளையடிக்கப்பட்டதை இட்டு அது புரட்சி செய்தது. "முதலாளிகளின் சாசனம்" போன்ற பாப்பரசரின் பொது நிருபங்களைத் தாங்கி வந்தது. முதலாவது உலகப்போரை எதிர்த்து எழுந்த பத்தாம் பத்தி நாதரின் மரணக் கண்ணீரைத் தனது பத்திகளில் பொறித்து, உலகசமாதானத்திற்கு உழைத்தது. 1929-ம் வருட லத்தறன் (பாப்பரசர் - இத்தாலிய அரசாங்க) ஒப்பந்தத்தின்பின் வத்திக்கான் தினத்தாளாக மாற்றப்பட்டது. பாசிசம்-நாசிசம் போன்ற தவறான கொள்கைகளை எதிர்த்து போர் செய்தது. இன்று பொது உடைமையின் முதல் எதிரியாகப் போர் செய்கின்றது. இரண்டாவது உலகயுத்தத்தின்போதும் அதற்குச் சில வருடங்களின் முன்பும் இத்தாலிய நாட்டில், எல்லோராலும் நம்பிப்படிக்க முடிந்த அநேகமாகப் படித்து வந்த தினத்தாள்களில் ஒன்றாக "ஒஸ்லேர் வத்தோரே" இருந்து வந்தது. ஒருகாலம், அதைவாசிப்பதே சட்டத்தை எதிர்க்கும் குற்றமாகக் கருதப்பட்டது..... இன்று பரிசுத்த தந்தை அருளப்பரின் ஆட்சியில் அவருடைய கவனத்தையும் மதிப்பையும் கைப்பற்றிவிட்டது. ஆம்! நூற்றாண்டுச் சிறப்புமலரில்-அட்டை

யில் நிகழும் அவருடைய படம் மலருக்கு மணத்தைக் கொடுக்கின்றது.

* * *

இதுதான் அவனுடைய வரலாறு! கத்தோலிக்க மதத்தின் உரிமைக்கும் உண்மைக்கும் வாதாடுகிறான். யார்தான் வாழ்த்தாது இருக்கமுடியும்? மனிதனை மதிக்கவேண்டுமென்று கூறுகின்றான்! நான் போற்றுகின்றேன், "சத்தியம் நிலைக்கவேண்டுமென்று சங்கம் ஊதுகின்றாய்! நீ வெற்றி பெறுவாய்! இறைவன் உனக்கு வரமளிப்பராக" விடை பெற்றேன்! மெதுவாகக் கல்லூரியை நோக்கி நகர்ந்து கொண்டிருந்தேன். என்னுடைய கையில் மடிந்துகிடந்த 88பக்க ஒஸ்லேர் வத்தோரே ரோமானோ மற்றவர்களுடைய கவனத்தைப் பறிக்கத்தான் செய்தது. ஆனால், இன்று அச்சிடப்பட்ட முதலாவது இதழைப் பரிசுத்த தந்தை அருளப்பர் புரட்டிப் புரட்டிப் படித்துக் கொண்டிருப்பதை என்னுடைய மனம் கற்பனை செய்துகொண்டது. ஏனெனில், "முதல்பக்கத் தொடங்கிக் கடைசிப்பக்கம்வரை வாசித்துச் செய்தி என்னவென்று அறியவேண்டும்" என்று பாப்பு கூறும் சிபாரிசுடன் "ரோமை அவதானி" (ஒஸ்லேர் வார்த்தோரே ரோமானோ) யின் நூற்றாண்டு ஞாபக இதழ் வெளிவந்துள்ளது. சாதாரணமாகப் பத்திரிகை நிருபர் பேட்டிகளுக்குச் சமூகமளிக்கும் பத்திராசிரியர்கள் இம்முறை நூற்றாண்டு ஞாபகமாகத் தாமே நிருபர்களுக்குப் பேட்டியொன்று நடாத்தினர். இப்பத்திரிகை 1861-இல் தனியார் வெளியீடாக ஆரம்பித்தது. நூற்றாண்டு விழாவன்று பத்திரிகையின் எழுத்தாளர்களுக்குப் பிரத்தியேக பேட்டியருளி ஞாபகமாக மூன்று தபால்களை வெளியிட்டிருக்கிறது வத்திக்கான் அரசு.

எமது விசேஷநிருபர்
"உரோமைக் கண்ணாடி"
3-7-61

விவிலிய நூலாராய்ச்சி

சத்தியபரிபாலன திருச்சங்கத்தின் எச்சரிக்கை

பரிசுத்த வேதாகமங்களைப் படிக்குங்கால் சரித்திர உண்மைகளையும், ஆதாரபூர்வமான இதர உண்மைகளையும் உள்ளது உள்ளவாறு காக்கவேண்டும்.

"இக்காலத்தில் விவிலிய ஞானத்தில் மக்கள் காண்பிக்கும் சிரத்தை போற்றத்தக்கதே. ஆனால், சில இடங்களில் விவிலியத்தின் சரித்திர உண்மைகளையும், ஆதாரபூர்வமான இதர உண்மைகளையும் பாதிக்கும் பலகருத்துக்கள் தோன்றுகின்றன. பழைய ஏற்பாட்டைக் குறித்து மட்டுமன்று, புதிய ஏற்பாட்டில் காணும் சொல்லமைப்பு, கிறிஸ்துவின் வாழ்க்கைச் சம்பவங்கள் ஆகிய இவற்றையும் பாதிக்கும் கருத்துக்கள் எழுந்துள்ளன. குருக்களுக்கும், விசுவாசிகளுக்கும் இக்கருத்துக்கள் பலதொந்த

ரவை அளிக்கின்றன. ஆகவே, விவிலியத்தைப்பற்றி எவர் பேசினாலும் எழுதினாலும்சரி, இறைவனின் வார்த்தைக்குரிய மரியாதையையும், விவேகத்தையும் அளிக்குமாறு எச்சரிக்கிறோம். இவர்கள் திருச்சபையின் போதனையைச் சரிவர உணர்ந்தால், உண்மைக்குப் பங்கம் விளைவிக்க மாட்டார்கள்; குருக்கள், விசுவாசிகளுக்கும் தொந்தரவு ஏற்படாது."

ஆடிமாதம்

பொதுக்கருத்து: மக்கள் தங்கள் ஓய்வுநேரங்களைக்கடவுளின் சட்டத்திற்கு அமைந்து, தங்கள் ஆத்தம சரிநலன்களில் செலவிடும்படியாக வேண்டிக்கொள்வது

இருளில் ஒளி

- 14 -

"ஆறுதலளிக்கும் மதம்"

திருமதி ஜோர்ஜ் பேர்னாட் எழுதுவது:

ஒரு சனிக்கிழமை மாலை. உதைபந்தாட்டமொன்றைக் கண்டுகளித்துவிட்டு வீடு திரும்பிக்கொண்டிருந்தேன். காற்றும், மழையும் கலந்து விசியதால் ஒதுக்கிடம் தேடி ஓடும்போது ஒரு கத்தோலிக்க தேவாலயம் தென்பட்டது. முகப்பு வாயிலால் உட்சென்றேன்.

என்னை எவருமே கவனிக்கவில்லை. எனவே, அச்சமின்றி மழை தணியும்வரை கடைசி ஆசனமொன்றில் அமர்ந்திருக்க எண்ணினேன்.

தெய்வீக வனப்பு நிறைந்தவோர் இடத்தில் அமர்ந்திருப்பதாக என் அந்தராத்மா கூறியது. எனது நெருங்கிய நண்பர்கள் சிலரும், வேறும்பல கத்தோலிக்கர்களும் முழந்தாளிட்டு வேண்டுகூல் நடத்திக்கொண்டிருந்தனர். அவர்களுள் ஒருவர் மிகப்பெரும் நோயால் வருந்துபவர். ஆயினும், அருள் நிறைந்த வதனத்துடன் பிரார்த்தித்தார். இன்னொரு வயோதிபர் நடப்பதற்காகக் கக்கதண்டங்களை உபயோகித்துக்கொண்டு, தள்ளாடித் தள்ளாடிச் சிலுவைப்பாதை செய்தார்.

இங்கு வேண்டுகூல் செய்யும் எனது நண்பர்களில் பலரது சீவியம் இன்னல்கள் நிரம்பியது. வாழ்க்கையின் மேடு பள்ளங்களை நன்கு ருசித்தவர்கள் அவர்கள். ஆயின், எவ்விதம் இவர்கள் நிறைந்த மனதுடன் குறையற வாழ்வு நடாத்துகின்றனர் என யான் பலகாலும் என்னையே வினாவியதுண்டு. இன்று அதற்கு விடை கிடைத்தது.

கத்தோலிக்க போதக வகுப்பொன்றுக்குக் கிரமமாகச் சமூகமளித்தேன். உண்மை ஒளி எனக்குப் புலனாகியது. ஆம், ஒருநாள் மழைக் கொதுக்கிடந் தேடிக்கத்தோலிக்க தேவாலயத்துக்குள் சென்றவன் சில காலத்தின் பின் அங்கு இறைவனின் அரவணைப்பைத் தேடி அடிக்கடி செல்பவளானான்.

-சா. பெ.

கொழும்பில்

மாதாவின் மைந்தர்சபை மாநாடு

கடந்தமாதம் 26-ம் திகதி கொழும்பு, புனித விரிசித்தம்மாள் கன்னியர் மடத்தில் அகில இலங்கையிலுமிருந்து வந்த 300-க்கு அதிகமான மாதாவின் மைந்தர்சபைப் பிரதிநிதிகளின் மாநாடு நடைபெற்றது. குருமாரும், கன்னியரும், சாதாரண கிறிஸ்தவர்களும் இச்சபையின் பிரதிநிதிகளாக அங்கு சமூகமளித்தனர். இலங்கையில் இவ்வாறான மாநாடு கூடுவது இதுவே முதல் முறைபாகும். இலங்கையில் மாதாவின் மைந்தர்சபையின் தலைவரான யேசுசபையைச்சேர்ந்த வண, கிறியாட்டி சுவாமியவர்கள், "அங்கத்தவர்கள் அங்கு சமூகமளிப்பதால் எத்தனையோ கஷ்டங்கள், தொந்தரவுகளுக்குப்பட்டிருக்கலாம்; அவைகளைப் பொருட்படுத்தாது அவ்விடம் சமூகமளித்தவர்களுக்கு நன்றிகூற பிரும்புகிறேன்" என்று அவர்களை வலுபெற்றார்.

ஆரம்பத்தில் மாதாவின் மைந்தர்சபையினரின் அப்போஸ்தலத்துவத்தின் முக்கியத்துவத்தையும், அவர்கள் ஆற்றவேண்டிய பணியையும்பற்றிப் பேசிய வண, மார்க்குஸ் பெர்னாண்டோ சுவாமியார் குழுமியிருந்தவர்களின் உள்ளங்களை அருட்டி விட்டார். இன்று இலங்கையில் மாதாவின் மைந்தர் முழுமூச்சுடன் தொண்டாற்ற வேண்டிய நிலை ஏற்பட்டிருக்கிறது என்றும் அவர் சுட்டிக்காட்டினார்.

மறுநாள் இரு கூட்டங்களில் சபையின் பொதுவான அமைப்புப்பற்றியும், அதன் உத்தியோகஸ்தர், அங்கத்தவர்கள், சபையில் சேர விருப்பமுடையவர்கள் பற்றியும், இச்சபைக்கும், ஏனைய பத்திச்சபைகளுக்குமுள்ள தொடர்புகள் பற்றியும் ஆலோசிக்கப்பட்டது.

வண, எல், எக்ஸ், மேயர் சுவாமியார் சபையின் அங்கத்துவம் பற்றிய கலந்துரையாடலுக்குத் தலைமைவகித்தார். வண, நேரியஸ் பெர்னாண்டோ சுவாமியவர்கள் சபையின் அமைப்புப்பற்றிப் பேசுகையில் எங்கெங்கு, என்னென்ன குழ்ச்சியில், எத்தருணத்திலும் சேவைசெய்யும் மனப்பான்மை உடையவர்களாய் இருக்கவேண்டும்; இவ்வப்போஸ்தலத்துக்கு அழைக்கப்படுபவர் எதற்கும் தயாராய் இருந்து, சபை பணிக்கும் சேவைகளைச் செய்ய வேண்டும் என்று கூறினார். வண, ஜே. எச். கினி சுவாமியார் இச்சபையின் உத்தியோகஸ்தர்களின் பொறுப்பும், கடமையும்பற்றி வலியுறுத்தினார்.

சம்பாஷணையின்போதும், விவாதங்களின்போதும் முதிர்வையும், இளைஞரும் இச்சபையின் தலைவர்களாக வத்தில் காட்டும் ஆர்வத்தைத் தெளிவாகவிருந்தது. தமது சபைகளை எடுத்தாரைத்து, இச்சபைகளைக் கால இலங்கையில் எத்துணை முக்கியத்துவம் வாய்ந்த பொறுப்புடையதென்பதை உணர்த்தினார்.

அர்ச். பிரான்சிஸ்குவின்

மூன்றாண்டுசபை

அர்ச். பிரான்சிஸ்குவின் மூன்றாண்டுசபை மாதாந்தகூட்டம் இம்மாதம் 29-ம் தேதி சனிவாரம் பி. ப. 4 மணியளவில் சஞ்சையப்பர்சிறுமையத்தில் நடைபெறும். கூட்டத்தின் பகுதித்தலைவர்கள் சங்கமும் நடைபெறும். ஆதலால், பகுதித்தலைவர்களும், உபதலைவர்களும் அதற்குச் சமூகக் கொடுக்குமாறு வேண்டுகிறேன். சமூகக் கொடுக்க முடியாத பட்சத்தில் தங்கள் பிரதிநிதிகளையாவது அனுப்புமாறு தயவாய் வேண்டுகிறேன்.

இந்நகனம்,

A. S. FRANCIS OF MARY,
சபைக்கர்த்தருக்காக

வேதபோதகருத்து: கத்தோலிக்க சேவாரியக்கமும், இல்லறவாசிகளின் ஏனையசபைகளும் இடத்தின் நிலைமைகளுக்கும், தேவைகளுக்கும் ஏற்ப அமையும்படியாக மன்றாடி

பாலர் பக்கம்

அன்புத் தம்பி, தங்கையரே!

இம்மாதம் 20-நாள் திருச்சபை அர்ச். அன்னம்மாள் திருநாளைக் கொண்டாடுகின்றது. அர்ச். அன்னம்மாள் யேசுவின் மாதாவான மரியம்மாள் தாய். உலகில் உள்ள பெண்களிலெல்லாம் ஆசீர்வதிக்கப்பட்டவர் என்று தேவதூதனால் மங்களம் கூறப்பட்டவர் தேவதாய். சம்மனசுகளின் இராக்கினி என்று பாடப்பெறுபவள் தேவதாய். வரப்பிரசாதங்களின் மத்தியஸ்தியும், வாய்க்காலுமான அவளை உலகுக்கு அளித்தது அர்ச். அன்னம்மாள். பரலோக பூலோக இராக்கினி என்று பலவாறு புகழப்பட்டும், மகிமைப்படுத்தப்பட்டும் வரும் தேவதாயைப்பெற்ற அர்ச். அன்னம்மாள் இவ்வித மகிமைகளினால் தானும் மகிமையனுபவிக்கின்றாள். "சன்றபொழுதில் பெரிதுவக்கும் தன்மகளைச் சான்றோன் எனக்கேட்டதாய்" போல தேவதாயின் மகிமையினால் அர்ச். அன்னம்மாள் மகிமையடைகின்றாள்.

20 வருடகாலம் பிள்ளைப்பாக்கியம் இல்லாதிருந்து, தேவதாயைப் பெற்றாள் அன்னம்மாள். தேவதாயை ஞானத்தினும், வேதஅறிவினும், சிறுவயது முதல் வளர்த்து வந்தாள் அர்ச். அன்னம்மாள். எனவே, கல்விக்குப்பாதுகாப்பாளியாகத்திகழும் அர்ச். அன்னம்மாள் மன்றாடுங்கள். உங்கள் கஷ்டங்களை அகற்றுவாள். சந்தேகமும், சஞ்சலமும் வரும்போது அவ்வை நாடினால் தப்பாது உதவிபுரிவாள்.

அர்ச். அன்னம்மாள் பரிசுத்தமான சேவியம் சேவித்தாள். பத்தியும், ஒழுக்கமும், பொறுமையும் உடையவள். அவளிடம் நாம் கேட்பனவற்றை, அவள் தவறாது அடைந்து தருவாள். யேசுவின் பாட்டியல்லவா அவள். எனவே, அவள் யேசுவிடம் கேட்கும் வரங்களை அவர் அருளுவார். யேசுவின் பாட்டியார் எமது பாட்டியுங்கூட. நாமும் அவ்வைப்போல் பரிசுத்தமாய் நடந்து மோட்சம் அடையும் வரத்தை அவளிடம் கேட்போமாக.

உங்கள் அன்புள்ள அண்ணா

மார்செலீனே

இன்பானியாதேசத்தில் ஒரு சந்நியாச மடத்திலே பன்னிரண்டு சந்நியாசிகள் குருக்கள் ஆவதற்கு இருந்தனர். ஒருநாள் யாரோ ஒரு சின்னக் குழந்தைப்பிள்ளையை அந்தச் சந்நியாசமடத்தின் வாசலில்வைத்து விட்டுப் போய்விட்டார்கள். இதைக் கண்ட அந்த மடத்தின் பெரியகுருவானவர் அந்தக் குழந்தையை எடுத்து, அந்தக் குழந்தைக்கு 'மார்செலீனே' என்னும் நாமம்கூட்டி ஞானஸ்நானம்கொடுத்து, அக்குழந்தையைக் கண்ணும் கருத்துமாகப் பாதுகாத்துவந்தார்.

அச்சிறுவனும் நாளுக்குநாள் வளர்ந்து, வட்டச்சந்திரனைப்போல தோற்றமளித்தான். அவன் எந்த நாளும் அந்தமடத்திலே வளர்த்து வரும் சின்ன ஆட்டுக்குட்டியுடன் விளையாடுவான். அவனுக்கு ஐந்து வயதுடக்கும்போது ஒருநாள் அவ் குள்ளவர்கள் அவனை அழைத்து, "ஈ இந்த மடத்தின் மேல்மாடிக்குப் போகக்கூடாது; ஏனெனில், அங்கு ஒரு மனிதன் இருக்கிறான். ஈ அங்கே போனால் உன்னைப் பிடித்துக்கொள்வான். ஆதலால் அங்கேபோகாதே" என்று பயமுறுத்தினார். ஒருநாள் அவன் தன் ஆட்டுக்குட்டியுடன் விளையாடிக்கொண்டிருக்கும் போது அந்த மேல்மாடிக்குச் செல்லவிரும்பி ஆட்டுக்குட்டியையும் விட்டுவிட்டு மேல்மாடிக்கு விரைந்து சென்றான். அங்கே அவன் அதிசயமிக்க காட்சியைக் கண்டான். அந்த மேல்மாடி தூசிபடிந்துகிடந்தது. அந்தத் தூசிபடிந்த மாடிக்குள்ளே ஒரு மனிதன் சிலுவையில் தொங்கிக்கொண்டிருந்தார்.

மறுநாளும் மார்செலீனே அம்மாடிக்குச் செல்லவிரும்பி அந்த மனிதன்மேல் இரக்கம்கொண்டு குசினிக்குப்போய் ஒருதுண்டு அப்பத்தை எடுத்துக்கொண்டு மேல்மாடிக்குச் சென்றான். பின் அவன் அந்த மனிதனைப்பார்த்து, "இந்தா இந்த அப்பத்தை வாங்கிச்சாப்பிடு" என்று சொல்லி அப்பத்தை நீட்டினான். அம்மனிதனுக்கு வலையில் இருந்த படியே வாயை நீட்டி அந்த அப்பத்தைச் சாப்பிட்டார்.

மறுநாள் அப்பத்தையும், கொண்டு இரத்தையும் திருடிக்கொண்டு சென்றான். அச்சிலுவையில் இருந்த மனிதன் மிகவும் சந்தேகித்துடன் சிலுவையைவிட்டு

இறங்கிவந்து அந்த இரத்தத்தை அதிக விருப்பத்துடன் குடித்து, அந்த அப்பத்தையும் சாப்பிட்டு விட்டு அவனைப்பார்த்து, 'மார்செலீனே பாளை எவீனே' என்றார்.

ஒருநாள் எல்லோரும் மெளனமாகச் சாப்பிட்டுக்கொண்டிருக்கும் போது "என் பெயர் என்னவென்று உங்களுக்குத்தெரியுமா? என் பெயர் மார்செலீனே பாளை எவீனே" என்று அதிக சந்தோஷத்துடன் கூறினான். உடனே அங்கிருந்தவர்கள் எல்லோரும் சிரித்தனர். நான்தோறும் பதின்மூன்றுபங்கு அப்பம் வைக்குமிடத்தில் பன்னிரண்டுதான் இருக்கின்றன; ஒன்றையார். திருடுகிறார்கள் என்றறியப் பெரிய குருவானவர் மிகவும் பிரயாசைப்பட்டார். ஒருநாள் குருவானவர் ஒழிந்திருந்து பார்க்கும்போது மார்செலீனே சந்தடியில்லாமல் குசினியுள் புருந்து அப்பத்தைத் திருடிக்கொண்டு மேல்மாடிக்குச் சென்றான். மார்செலீனேதான் திருடுகிறான் என்பதைக் குருவானவர் அறிந்துகொண்டார்.

எம்பிழை பொறுப்பீரே!

மனுக்குலம் புரக்க வந்தவரே
மனிதர்க் கன்பு தந்தவரே
இனிக்கும் நல்லுரை புகன்றவரே
எளிமையில் இன்பம் கண்டவரே

பாவிக்க் கன்பு கூர்ந்தவரே
ஆவியீந் துலகை மீட்டவரே
சாவிலும் கொடியோர்க் கிரங்கினீரே
பாவிக்கள் எம்பிழை பொறுப்பீரே.

எண்ணரும் துயர்கள் பட்டீரே
புண்ணாய் உடலம் நலிந்தீரே
சிலுவையின் துயரம் பொறுத்தீரே
சிறியோர் எம்பிழை பொறுப்பீரே.

உயிர்ப்பலி யாகவுமைக் கொடுத்து
உலகை மீட்டீர் இரட்சகரே
உலகம் உள்ள நாளளவும்
உம்மையே உணவாய்த் தந்தீரே.

இத்தனை நன்மைகள் நீர்செய்தும்
அத்தனை எல்லாம் நாம்மறந்தோம்
இத்தனை மீதுபவம் பொறுத்து
இரட்சிப் பீரெம் இரட்சகரே!

இவ்வாறு யா. சிறீஸ்ரீன்

மறுநாள் அவன் திருடிக்கொண்டு சென்று அம்மனிதனுக்குக் கொடுத்தான். அம்மனிதன் அதைச் சாப்பிட்டுவிட்டு அவனை அணைத்துத் தன் மடியில் வைத்துக்கொண்டு "உனக்கு என்னவேண்டும்" என்று கேட்டார். அதற்கு அவன் "உமது தாயாரையும், என் தாயாரையும் எனக்குக் காண்பிக்கவேண்டும்" என்றான். பையனைக் காணாது அங்குள்ளோர்கள் எல்லோரும் தேடினர். பின் மேல்மாடிக்குச் சென்று பார்க்கும்போது பையன் கதிரையின்மீது அமர்ந்து உறங்கிஉறப்போல் இறந்து கிடந்தான். இந்தப் புதுமையைக்

கண்ட அவர்கள் உடனே எல்லோருக்கும் தெரிவித்தார்கள். பின், அவனை நல்லடக்கம்செய்ய அவன் சடலத்தைப் பஸ்பிடத்தின்முன் வைத்துப் பாடுபட்ட. சிலுவையை அவன் முகம் பார்க்கும்படியாகச் சாய்த்து வைத்தனர். பின் அவனை அடக்கம்செய்யப் பல கோடிக்கணக்கான மக்கள் திரண்டுசென்றனர். அவன் இறந்த அன்றைக்கே அவன் ஆட்டுக்குட்டியும் இறந்தது.

எஸ். எம்.ல்டா,
கார்மேல் பாடசாலை,
அம்பிட்டியா.

நாமும் வேதசாட்சிகளாவோம்

யேசுக்கிறீஸ்துநாதரைநம்பி, அவரை முழுமனதோடே சிநேகித்து, அவருடைய தேவஇஷ்டப்பிரசாதங்களைச் சம்பூரணமாகப் பெற்று விளங்கின வேதசாட்சிகளால் எத்தனை அதிசயங்கள் நடந்தனவென்று கண்டு ஆச்சரியப்படக் கடவோம்.

நாங்கள் அனைவரும் சத்தியவேதத்தில் தத்தளியாமல் நிலைநிற்கும் பொருட்டுத் தங்கள் பிராணனைக் கொடுத்து, வேதசாட்சிகளானவர்களைப் பார்த்து ஆச்சரியப்படக்கடவோம்.

உலக இரட்சகர், வேதசாட்சிகள் இனி உண்டாவார்கள் என்று திருவுளம் பற்றினார். அதெப்படியென்றால், அவர் தம்முடைய சீஷர்களை உலகமெங்கும் தமது சுவீசேஷத்தைப் பிரசங்கிக்க அனுப்பினபோது திருவுளம் பற்றினதாவது: "எருசலேம் பட்டணத்திலும், யூதேயா, சமாரியா தேசங்களிலும், எங்கும் யூரியின் எல்லைவரைக்கும் நமக்குச் சாட்சிகளாயிருப்பீர்கள்." "உபத்திரவப்படும்படிக்கு உங்களை ஒப்புக் கொடுத்து, கொலை செய்வார்கள்." "நமது நாமத்தினியீத்தம் உலகத்தார் எல்லாராலும் பகைக்கப்படுவீர்கள்." "ஆத்தமத்தைக் கொலை செய்யத் திராணியில்லாமல் சரீரத்தை மாத்திரம் கொலை செய்கிறவர்களுக்கு நீங்கள் பயப்படவேண்டாம்." "மனிதர்களுக்கு முன்பாக என்னை அறிக்கையிடுகிறவன் எவனோ, அவனை நானும் பரமண்டலத்தில் இருக்கிற என்பிதாமுன்பாக அறிக்கையிடுவேன்." "மனிதருக்கு முன்பாக என்னை மறுதலிக்கிறவன் எவனோ, அவனை நானும் பரமண்டலத்திலிருக்கிற என்பிதாமுன்பாக மறுதலிப்பேன்" என்று கிறிஸ்துநாதர் வசனத்திருக்கிறார்.

கிறிஸ்துவேதத்தைக்கொண்டவன் வேதசாட்சியாக ஆயத்தமாயிருக்கவேண்டுமென்று மேற்சொன்ன வாக்கியத்தைக்கொண்டு ஓர் வேதபாரகர் உறுதியோடே நிச்சயித்து எழுதியிருக்கிறார்.

இப்போது நாம் கொண்டாடிய அர்ச். மரியகொறெற்றி ஒரு ஏழைக்குடும்பத்திற் பிறந்தவள். கூலித் தொழில்புரிந்தவள். பாவத்தை விலக்கிப் பரமனை நேசித்துவந்தாள். கடைசியாகப் பாதகனான அலெக்ஸாண்டரின் விருப்பத்திற்கு இசை

நன்றித்துதி

யேசுவின் திரு இருதய இரக்கத்தினாலும், பரிசுத்த சதாசகாய மாதாவின் சலுகையினாலும், அர்ச். குசையப்பர், அர்ச் யூதா ததேயு, அர்ச். அந்தோனியார் இவர்களது மன்றாட்டினாலும் யான் பரிட்சையில் சித்தியடைந்துள்ளேன். இதை நேர்த்தியின்படி பிரசுரிக்கிறேன்.

யா. சிறீஸ்ரீன்

யாததால், வெண்லீலிமலர் போன்ற இவள், பல காயங்கப்பட்டு செல்லீலி மலராய் நிலத்தில் விழுந்தாள். அந்தோ, கொடுமை! கொடுமை! பின் இறந்துபோனாள். நாமும் எங்கள் தேவனுக்காகவும், எங்கள் வேதத்திற்காகவும் சிவனைக்கொடுக்க எந்நேரமும் தயாராய் இருக்கவேண்டும்.

ஞா. அன்னபாக்கியம்
ரோ. க. பாடசாலை,
கிளாவி.

சிறுவர்

அறிவுச் சக்கரம்—5

முடிவுதேதி 31-7-61

— I —

பின்வரும் வினாக்களுக்கு விடை தருக.

1. கத்தோலிக்கசேவை இயக்கத்தின் பாதுகாவலர் யார்?
2. தன்மகன் செஞ்சிலுவை அடையாளத்தைக் 'காணும்படி பிரார்த்தனை செய்தவர் யார்?
3. இல்லறத்தைத் துறந்து யேசுசபைக்குருவாகவும், அதன் தலைவராகவும் வந்தவர் யார்?
4. திருச்சபையின் இரண்டாவது பாப்பரசர் பெயரென்ன?
5. தேவதாயார் செபமாலிப் பத்தியைப் பரப்ப யாரை முதலாவதாகத் தெரிந்துகொண்டார்?
6. காட்சியாகமத்தை எமக்கு எழுதித் தந்தவர் யார்?

— II —

பின்வருவனவற்றின் விளக்கம் என்ன?

1. "O. M. I."
2. "இம்மானுவேல்"
3. "சுவீசேஷம்"
4. "அப்போஸ்தலன்"
5. "ஏலி, ஏலி, லாமாசபத்தானி"
6. "இயேசு"

சிறுவர் அறிவுச் சக்கரம்—5

பிரவேசப் பத்திரம்

பெயர்:.....
.....
வயது:.....
விலாசம்:.....

குறிப்பு: போட்டிக்குரிய விடைகள் யாவும் 31-7-61-க்குப் பிந்தாமல் பிரவேசப் பத்திரங்களுடன் அனுப்பப்படவேண்டும். முடிவு தேதிக்குப் பிந்தி, அல்லது பிரவேசப் பத்திரமின்றி அனுப்பப்படும் விடைகள் கண்டிப்பாக நிராகரிக்கப்படும்.

ஆசிரியர் பக்கம்

தேம்பாவணி - நாட்டுப்படலம்

விளக்கவுரை

— வித்துவான் ச. சி. ஞானப்பிரகாசம்

நாட்டுப்படலமாவது: நாட்டினது வளத்தை உணர்த்தும் படலம் ஆகும். நாட்டுப்படலம் தேம்பாவணியின் காப்பியத்தலைவனும் சூசைவளனனின் சொந்த நாடாகிய யூதேயாதேசம் ஆகும். இது ஆசிரியர்க்கண்டத்தின் மேற் குப்பாகத்தில் மெதித்திரேனியன் கடலுக்கும், சாக்கடலுக்குமிடையே யோர் தான் நதியினால் நீர்ப்பாய்ச்சப்பெறுவது. இது பலன் தீனின் ஒருபகுதியாகும்.

காப்பியத்தலைவனின் நாட்டுவளத்தை முதலில் கூறுவது தண்டமிழ்ப்புலவரின் கவிமரபு ஆகும். தமிழ்மரபு வழுவாமல் நூல்செய்யப்படுகின்ற வீரமாமுனிவரும் அம்மரபு தழுவிச் சூசைமாமுனிவனின் நாடாகிய யூதேயாவின் வளத்தை முதலில் கூறலானார். படலமாவது: பலவகைப் பொருள் களையுந் தொகுத்துக்கூறல் காப்பிய உறுப்பாகும்.

“ஒரு நெறியின்றி வீரவிய பொருளாற்
பொதுமொழி தொடரின் அது படலமாகும்”

என்பது அதன் இலக்கணம்.

புலவர் யூதேயாநாட்டின் வளங்கூறப்புகுந்தாராயினும், தமிழ்மக்களுக்குத் தெள்ளதமிழ்ப் பாவால் நூல்செய்தாராதலின், தமிழ்நாட்டின் இயற்கை வளம், பருவகாலநிலை, மாஞ்செடி கொடிகள், பறவை விலங்குகள், மக்களின் தொழில், பழக்கவழக்கங்கள் என்பனவற்றையே தமிழ்மரபிற்கேற்ப விவரித்துக் கூறுகின்றாரென உணர்க. இவ்வாறே கம்பரும் அயோத்தி என்ற பெயரால் தமிழ்நாட்டையும், கங்கை எனக் காவேரி ஆற்றையும் தமது இராமாயணத்தில் விவரித்துக்கூறினார் என்க.

இப்படலத்தின்கண் யூதேயாநாட்டின் நீர்வளம் நிலவளங்களும், மக்களின் தொழில், பழக்கவழக்கங்களும், பறவை மிருகங்களும், விளைபொருள்களும் இயற்கைவளப்புகளும் விவரிக்கப்படுகின்றன.

மேகம் பரந்து மழைபொழிதல்

கலித்துறை

புள்ளி லாம்விசும் பிடைதொறும் பொரும்படை பொருவ
வெள்ள லாம்மழை வெண்கொடி யுருக்கொடு விளங்கித்
தெள்ள லாந்திரை தினைப்பலுண் டெழுந்துயர் பரந்து
வள்ளு லாங்கரு மதகரி இனமெனத் தோன்ற

நாட்டுவளங் கூறப்புகுந்தவர் அதற்கு இன்றியமையாத துணைக்காரணமாகிய மழைவளத்தை மூன்று செய்யுள்களாற் கூறத்தொடங்கி, இம்முதற் செய்யுளில் மேகத்தின் இயல்பினை உவமையால் விளக்குவாராயினர்.

நாட்டுவளத்துக்கு மழை இன்றியமையாத துணைக்காரணம் என்பதனை,
“நீர்நெய்யை துலகெனில் யார்யார்க்கும்
வானிற்றமையா தொழுக்கு” — திருக்குறள் 20

என்பதனால் அறிபலாம்.

கலித்துறை என்பது: கலிப்பாவின் இனமாய் ஐந்து சீர்கொண்ட நெடிலடி நான்கும் ஒரொதுகை பெற்றவாய் பாடப்படுவதாகும். இது பெரும்பாலும் காப்பியங்களுட் பயின்றுவருதலின் காப்பியக் கலித்துறை எனவும், நான்கடியும் ஒர்தளவாய் விருத்தம்போலப் பயின்றுவருதலின் விருத்தக் கலித்துறை எனவும் பெயர்பெறும்.

என்ன? “நெடிலடி நான்காய் சிகழ்வது கலித்துறை” என்றாகலின்.
(இதன் பொருள்) பறவைகள் உலாவுகின்ற ஆகாயத்தின் இடங்கள் எங்கும் போர்ச்சேனைகளைப்போல உலாவுகின்ற வெள்ளை மேகங்கள், வெள்ளைத்துகிற கொடிகளின் உருவத்தோடு தோன்றி, கரையோடுமோதுகின்ற தெளிந்த அலைநீரை நிறையக்குடித்து, கடலிலின்றும் மேல்எழுந்து, ஆகாயத்தில் உயரமாகப்பறவி, வலிமையோடு உலாவித்திரிகின்ற கருநீர்முள்ள மதயானைகளின் கூட்டத்தைப்போலக் கருமையாகக் காணப்பட்டன.

ஆகாயவெளியில் வெண்மேகங்கள் போர்ச்சேனைகளைப்போல உலாவித்திரிந்தன. அப்போது அவை வெண்கொடியுருவத்தோடு விளங்கின. அவை கடலுநீரை நிறையக் குடித்தபின் மேலெழுந்து கூறுத்து, மதயானைக்கூட்டத்தைப்போற் காணப்பட்டன. வெண்மேகங்கள் உவமேயம். போர்ச்சேனைகள் உவமானம். அங்குமிங்கும் அணிவகுத்து ஓடித்திரிதல் பொதுத்தன்மை. மீண்டும், வெண்மேகங்கள் உவமேயம். வெண்கொடி உவமானம். வெண்மை, காற்றுக்கு அசைதல் என்பன பொதுத்தன்மைகள். கருமேகங்கள் உவமேயம். மதகரி இனம் உவமானம். கருமையும், பருமனும் பொதுத்தன்மைகள். புள் = பறவை.

“புள்ளிவெட்டு வண்டு ந்ரிமிறுக் கடிக்கொள் பூவும்”
— கம்பரா, சுந்தர, பொழிற்று 16

“நெறியி னல்கின புள்ளி நிமித்தமும்” — சீவக. 2168

உலாம் = உலாவுதல்.

“தழுவீ சஉலாம் வருவா டைதழீஇ” — கம்பரா, சுந்தர, உருக். 5

“போதுலாங் கண்ணி மைந்தர் போர்ப்புலிக் குழாத்திற் குழந்தார்” — சீவக. 694

“ஊர் முழு தளவழிக் கார்முழு துலா அம்” — பெருங். இலாவா 8; 71

“வண்டுலாங் கண்ணி வயமான் தேர்க்கொதையை
கண் டுலாம் விதிக்கதவு” — முத்தொள்ளாயிரம் 10

விசும்பு = ஆகாயம்.

“விட்டுயர் தோளினன் விசும்பின் மேக்கும்” — கம்பரா, சுந்தர, உருக். 99

“விளங்கொளி விசும்பறுத் திழிந்து விணவன்” — சீவக. 3055

“விசும்புற நிவந்த பசும்பொன் மாடத்து” — பெருங்., உஞ்சை. 38; 17
“அகலிருவிசும்பிற் பாயிருள்பருகி” — பெரும்பாண. 1
“மலைத்தலை யேறியோர் மாலவிசும் பேணியிற்”,
— சிலப். கட்டுரை 165

இடை = இடம்.
“தாட்டுணை தொழுது மைந்தன் தடுத்திடை தருதி என்றான்”
— கம்பரா, சுந்தர, அட்ச: 1
“கண், கால், கடை, இடை..... இடம்பொருள் உருபே”
— நன்னூல் 302

பொருள் = போர்ச்செய்யும்.
“பொருதிசை யானை யூரும் புனிதனைப் பொருவும் பொற்பார்”
— கம்பரா, சுந்தர, சம்புமால் 12
“பொரு படையாளர் புல்லிடைத் தெரிவோர்”
— பெருங். உஞ்சை 56, 220

படை = சேனை
“படைகுடி கூழ் அமைச்ச நட்பாண் ஆறும்
உடையான் அரசுநள் ஏறு” — திருக்குறள் 381
பொருவ = ஒப்ப.

“பொருவாத பூபால கோபால ரென்னும்” — மூவருரை 3; 54
“பொருவருந் திருவிழந் தநாயம் பொன்றுவாய்”
— கம்பரா, சுந்தர, நிந்தனை 51
“ஒருவலத் துயரிய பொருவில் புட்கொடி” — பெருங். இலாவா 5; 148

வெள் = வெண்மை.
“வெள்வரிக் கொடுங்காய்” — சிலப். கொலை 25 உரை.
“வெள்ளிதழ் நறுமலர் வீழப் பையாந்து” — பெருங். இலாவா 13; 45
“வெள்ளெட் சாந்தொடு புளிப்பெய் தட்ட” — புறம். 246

மழை = மேகம்.
“மழை பிணித்தாண்ட மன்னவன் வாழ்கென” — சிலப். காடுகாண் 29
“மாசில சீர் மழையினெற்றி மாமதி துழைவதே போல்”
— சீவக. 2268
“சரிந்த பூவுள் மழையொடு கலையுந் தாழ்ப்”
— கம்பரா, அயோத். மந்திர, 58

வெண்கொடி = வெள்ளைத் துகிற்கொடி.
“பொங்குநூற் படாகையொடு வெண்கொடி நுடங்க”
— பெருங். மகத. 27; 94
“தானைமக் கொடி மழைபொதுத் துயர் கெடுத்தாள
மானமாற்றரு மாருதி முனியநா ளுவந்து
போன மாற்றலர் புகழெனக் கால் பொரப்புண்ட
வான யாற்றுவெண் டிரையென வாம்மீல பரந்த”
— கம்பரா, சுந்தர. பஞ்சசே 7

உருக்கொடு = உருவங்கொண்டு.
“முருகவேளன்ன உருவுகொள் தோற்றத்து”
— பெருங். உஞ்சை 42; 231

தெள் = தெளிந்த
“தள்ளுந் திரைப்பொன்னி தத்தோனும் — தெள்ளருவி”
— மூவருரை 1; 12
திரை = அலை.
“வானயாற்றுவெண் திரையென வரம்பில பரந்த”
— கம்பரா. சுந்தர, பஞ்சசே. 7

“திரை நீராடை இருநில மடங்கை” — சிலப். 4; 7
“ஒடுந் திரைகள் உடைப்ப வுருண் டெருண்டு” — சீவக. 516
“ஊர் திரை யுடைப்ப” — மணிமேகலை 16; 14

தினைப்ப = நிறைய.
“நகையாடாயத்து நன்மொழி தினைத்து” — சிலப். இந்திர. 199
“தினைக்குந் திருமகளை வாலியிற் சேவித்
தினைக்குவ் கொடி யிடையா ரேத்தி — தினைத்துழி”
— மூவருரை 3; 94

வள் = வலிமை.
“வள்ளுகிர் வான்செல்லும் விசையொடு மறுகிவாரி”
— கம்பரா சுந்தர. கடல்தாவு 22
“அரியகட் டலவன் வள்ளுகிறுந் நென” — பெருங். உஞ்சை. 58; 100

மதகரி = மதம்பொழி யானை.
“மதக் களிநு இரண்டுடன் மண்டியா அங்கு”
— பெருங். உஞ்சை. 32; 38
“வெண் மதக்களிற்று வெய்ய வசனிவே கத்தின்மேலான்”
என வருவது காண்க. — சீவக. 2313

தோன்ற என்பது தோன்றின என்னும் பொருளது. “பொன்னங் குன்றின்மேல் அவன்கொடை போன்மெனப் பொழிந்த” என்னும் கடைதச் செய்யுள்போலவும், “வானயாற்று வெண்திரையென வரம்பில பரந்த” என்னும் கம்பராமாயணச் செய்யுள்போலவும் நின்றது என்க.

“இலங்கலாழியி னுண்களிற் நீட்டம்போல்
கலங்கு தெண்டிரை மேய்த்து கனமழை
பொலங்கொள் கொன்றையி னுண்சடை போன்யின்
விலங்கல் சேர்த்துவிண் ணேறிவிட்டார்த்தவே” — சீவக. 32
எனச் சீவகசுந்தரமணியுள், தெண்டிரை மேய்த்த மேகங்களுக்குக் கருநீர்முள்ள களை உவமைகூறினார் திருத்தக்கதேவர். அவ்வாறே வீரமாமுனிவரும், நீர் குடித்த நீலமேகங்களுக்கு மதகரி இனங்களை உவமைகூறுகின்றார்.

உல்லாச வேளை

— நமது நீருபர் அமலன்

● சமையற்காரரின் பாதுகாவலர் ● பொதுவுடைமையின் உதயம் ● 2-ம் வத்திக்கான் திருச்சங்கம்
● கிறிஸ்துவின் முதன்மை அணி ● இளவரசி (முன்னாள் நடிகை) கிறேஸ்

அம்மா: எங்கள் திருச்சபையில் ஒவ்வொரு தொழிலுக்கும் பாதுகாவலராக ஒவ்வொரு அர்ச்சியசிடர் உண்டல்லவா? வீட்டு வேலைக்காரிகட்கும் பாதுகாவலர் உண்டா?

நிர்மலா: புனிதசீதா என நினைக்கிறேன். சரியா, அண்ணா?

பெரியண்ணா: இல்லை, வேலைக்காரிகளில்—சிறப்பாகச் சமையற்காரிகளின் பாதுகாவலராகப் புனித மார்த் தாவை எம் சத்தியதிருச்சபை நியமித்திருக்கிறது.

அம்மா: அவளின் திருநாள் எப்போது வருகிறது?

பெரியண்ணா: ஆடிமாதம் 29-ல் தேதி.

அஞ்சலா: ஏன் அம்மா, சமையற்காரிகளின் புனிதப்பற்றி அக்கறை கொள்கிறா?

அப்பா: எங்கள் வேலைக்காரி அன்னமாவாக்கு ஒரு கொண்டாட்டம் வைக்கவேண்டும் என்பது உங்கள் அம்மாவின் விருப்பம். அதற்கு ஒரு தினத்தைத் தெரிந்தெடுக்கப் பாடுபட்டாள். கிடைத்துவிட்டது.

அண்ணா: அப்போ ஆடி 29-ல் வேட்டைதான்.

அகஸ்தீன்: தொழிலாளிகளை அடிக்கடி கௌரவிப்பது நல்ல வழக்கம். தங்கள் தொழில்களையெண்ணி அவர்கள் அருவருப்படைந்து மனச் சாந்தியின்றி வாழ்நாளைக்கழிப்பதும், குறைந்த வேதனத்தால் அவர்களினதும், குடும்பத்தினதும் வாழ்க்கை சஞ்சலம் நிரம்பியிருப்பதும் ஒரு நாட்டின் முன்னேற்றத்துக்கு உகந்ததல்ல.

அப்பா: எல்லாத்தொழில்களும் மனிதன் செய்வதற்கென்றே அமைந்தவை. இதில் கௌரவம், மதிப்பு முதலியவற்றை எண்ணத்தலைப்படடால் அது ஈற்றில் வேலையில்லாததின டாட்டத்தையே கொண்டுவந்துவிடும். தொழிலாளிகளுக்கு முதலாளிகள் அன்பும், ஆதரவும் காட்டுதல்வேண்டும். அவர் தம் கஷ்டங்களில் உதவுதல்வேண்டும்.

பெரியண்ணா: ஒரு அமெரிக்க முதலாளி நீங்கள் கூறுவதுபோலச் சிறிது இரக்கம் காட்டியிருந்தால் இன்று பொதுவுடைமை இயக்கமே காணக்கிடையாதே.

கார்மெலா: என்ன பெரியண்ணா, அமெரிக்கமுதலாளியொருவரின் நடத்தை யார் கம்மியூனிசத்துக்குக்காரணம்?

பெரியண்ணா: பொதுவுடைமைக் கொள்கைகளையும், தத்துவங்களையும் இயற்றிய கார்ல் மாக்ஸ் என்பவரை உனக்குத் தெரியுமல்லவா?

அண்ணா: அவர் இயற்றிய மூலதனம் என்ற நூல்தான் ருஷிய புரட்சிக்கு வித்திட்டதாம்.

பெரியண்ணா: அந்தக் கார்ல்மாக்ஸ் ஒரு பிரசித்திபெற்ற அமெரிக்கதினசரிப் பத்திரிகையின் செய்திநிருபராக லண்டனில் கடமையாற்றிவந்தார். தினசரி அதிகாரியிலிருந்து மாலைவரை லண்டன் நகரில் முக்கிய இடங்கட்கெல்லாம் வேட்டைநாய்போல அலைந்து வாசகர்விரும்பும் சுவையிக்க செய்திகளையெல்லாம் சேகரித்து அன்றைய தபாலிலேயே அனுப்பிவிட்டுத் தான் வீட்டுக்குச் செல்வார். அந்தச் செய்திப்பத்திரிகையினர் அவருக்குக் கொடுத்த லைசன்ஸ் கார்ல்மாக்ஸின் லண்டன் வசதிக்குப் போதுமானதாக இல்லாததால் வேதனை உயர்ந்து அங்கு படிப்பதற்கு முதலாளிகளையே கேட்டுக்கொண்டார். சமையலான லண்டன் செய்திகளைச் சுட்டிச் சுட்டி வெளியிட்டுக் கொள்ளலாப

மடித்த அந்த முதலாளி இதற்கு மறுத்திவிட்டார். எனவே, மனமுடைந்த கார்ல் மாக்ஸ் வேலையை ராசிநாமாச்செய்துவிட்டு நூல்கள் எழுத ஆம்பித்தார். முதலாளிகளால் நெருக்கிடைப்பும் தொழிலாளிகள் பற்றி ஆராய்ந்தார். அவர் மனவேதனையெல்லாம் கம்மியூனிச தத்துவங்களாக மாறியது.

அகஸ்தீன்: கம்மியூனிசம் ருஷியாவில் இருந்து வருகிறதெனச் சொல்கிறார்கள்; அது தவறு. எங்கெல்லாம் தொழிலாளிகள் முதலாளிகளால் தாக்கப்படுகிறார்களோ, எங்கே அரசாங்கம் மக்களின் உரிமைகளை ஒடுக்கி வெறியாட்சி நடத்துகிறதோ அங்கே கம்மியூனிச எண்ணங்கள் தானாகவே தோன்றுகின்றன. பின்னர்தான் ருஷியா போன்ற இரும்புத்திரைநாடுகள் இம் முயற்சிக்கு ஊக்கம் கொடுக்கின்றன.

இயூஜின்: அருளப்ப பாப்பரசர் கூடத் தொழிலாளிகள் பற்றிப் பொதுநிருபமொன்று விடுத்து அவர்களின் நலவுரிமைகள் பாதுகாக்கப்படவேண்டியதன் அவசியத்தை வற்புறுத்தியிருக்கிறார்.

கார்மெலா: ஏன் பெரியண்ணா பாப்பரசர் ஒரு பொதுச்சங்கத்தைக் கூட்டுகிறார். மெய்தானா?

அண்ணா: இதுகூடத் தெரியாதா? இரண்டாவது வத்திக்கான் பொதுச்சங்கத்தை அடித்தவருடத்தில் பாப்பரசர் கூட்டுவார். எல்லாக்கத்தோலிக்க பத்திரிகைகளும் இதைப்பற்றி எழுதுகின்றனவே. பெண்கள் பத்திரிகைகளில் கவனிப்பது மாதர் பகுதியைத் தானே.

கார்மெலா: நீயும் பத்திரிகையை எடுத்தால் சினிமாப்பகுதியைப்பார்ப்பது எனக்குத் தெரியாதாக்கும்.

அகஸ்தீன்: வத்திக்கானில் இப்பொதுச்சங்கம் கூடினால் அது இரண்டாவது வத்திக்கான் திருச்சங்கம் என அழைக்கப்படும். ஆயின் லத்தரனில் கூட்டப்பட்டாலோ அது ஐந்தாவது லத்தரன் திருச்சங்கம் எனப்படும்.

நிர்மலா: முதலாவது வத்திக்கான் சங்கம் எந்தப்பாப்புலின் காலத்தில் நடைபெற்றது?

பெரியண்ணா: 1869-ம் ஆண்டு மார்ச்சுமீயில் ஒன்பதாம் பத்திரை பாப்பரசர் ஆம்பித்தார். ஆயின் ரோம் நகரின்மீது இத்தாலிய படையினர் தாக்குதல் நடத்தியமையால் இச்சங்கம் 1870-ம் வருடம் ஐப்பசிவரை ஒத்திவைக்கப்பட்டது. பாப்பரசரின் வழுவா வரங்கள்பற்றி உத்தியோகபூர்வமாக இச்சங்கத்திலேயே தீர்மானிக்கப்பட்டு அறிக்கை வெளியிடப்பட்டது.

அஞ்சலா: லத்தரன் சங்கமென்பது லத்தரன் தேவாலயத்தில் நடத்தப்பட்டதால் அப்பெயரைப்பெற்றதா?

அகஸ்தீன்: ஆம். ரோமாபுரியின் மேற்றிராசனக்கோவிலான லத்தரன் அருளப்பர் மகாலயத்தில் இதுவரை 4 பொதுச்சங்கங்கள் இடம்பெற்றுள்ளன. 1123-ல் 2-ம் கலிஸ்துஸ் பாப்பு தலைமையில் முதலாம் திருச்சங்கமும், 1139-ல் 2-ம் இன்னோசென் தந்தையினால் இரண்டாம் சங்கமும், 1179-ல் 3-ம் அலக்சாந்த பாப்புவால் மூன்றாம் பொதுச்சங்கமும், 1215-ல் 3-ம் இன்னோசென் தந்தையால் நாலாம் சங்கமும் நடத்தப்பட்டன.

கார்மெலா: வேறிடங்களிலும் இவ்வித பொதுச்சங்கங்கள் நடைபெற்றனவா?

பெரியண்ணா: முதலாவது திருச்சங்கம் ஜெருசலேமில் அப்போஸ்தலர்களால் நடத்தப்பட்டதென அவதானி

கள் கருதுகின்றனர். ஆனால், அதை விட இதுவரை 20 பொதுச்சங்கங்கள் கூட்டப்பட்டுள்ளன. உலகின் பல நாடுகளிலிருந்துவந்த பிரதிநிதிகளைக் கொண்ட முதலாவது பொதுச்சங்கம் 1869-ல் 325-ம் ஆண்டில் முதலாம் சில்வேஸ்த பாப்புவால் நடத்தப்பட்டது. இதற்குப்பின் நடத்தப்படும் பொதுச்சங்கங்களில் சர்வதேச பிரதிநிதிகளும் அடங்கியுள்ளனர்.

இயூஜின்: இவ்வித பொதுச்சங்கங்களில் கத்தோலிக்க கொள்கைகள் பற்றி ஆலோசிப்பார்களா?

அகஸ்தீன்: ஆம். கத்தோலிக்க வேதபோதகங்கள், கொள்கைகள், தீர்மானங்கள், சட்டங்கள், நடைமுறைகள், திருச்சபையின் நலவுரிமைகள் என்பனபற்றிடெல்லாம் கத்தோலிக்க மறையின் தலைசிறந்த அறிஞர்கள், வேதபாசர்கள், மேற்றிராசனிமார், கருதினல்கள் என்போர்கூடி ஆராய்வார். பாப்பரசர் தலைமைவகிப்பார். தற்செயலாகப் பாப்பு மரித்தால் சங்கம் கலைக்கப்பட்டு புதிய பாப்பு தெரிவு செய்யப்பட்டபின் அவரின் சம்மத்துடன் பிறிதொரு தேதியில் ஆரம்பமாகும்.

அண்ணா: பாப்பரசர் அளிக்கும் கௌரவங்கள்பற்றி முன்னர் கூறினீர்கள் அல்லவா? அண்மையில் பெல்ஜிய மன்னர் போதுவின் பாப்பரசரைச் சந்தித்தபோதும் அவருக்கு கிறிஸ்துவின் முதன்மை அணி என்றபட்டம் வழங்கப்பட்டதாம்.

பெரியண்ணா: பாப்பரசர் வழங்கும் கௌரவங்களுள் மிக உயர்ந்தது இது. அரசர்கள் அல்லது தேசத் தலைவர்கட்கே இது வழங்கப்படும். இன்று சமார் பத்துப்பேர் இந்தக்கௌரவத்தை உடையவர்களாகவிருக்கிறார்கள்.

கார்மெலா: அவர்களின் பெயர்களைக் கூறுங்கள்?

பெரியண்ணா: எல்லோருடைய பெயரும் ரூபகத்தில் இல்லை. எனக்குத் தெரிந்த அளவில் ஸ்பானிய அதிபர் ஜெனரலிசிமோ பிராங்கோ, சுவோயின் உம்பெட்டா கோமகன், இத்தாலிய முன்னாள் ஜனாதிபதி எய்லுடி, இத்தாலிய ஜனாதிபதி குரெங்கி, பிரான்சிய முன்னாள் ஜனாதிபதி கோட்டி, இப்போதைய ஜனாதிபதி டிகோல், அயர்லாந்தின் அதிபர் டிவேலா என்போர் இக்கௌரவங்களை முன்னர் பெற்றவர்களில் சிலர்.

அம்மா: போதுவின் மன்னர் சமீபத்தில் தானே கலியாணம் செய்தார்?

அப்பா: ஆமாம். ஸ்பானிய பெண்ணை பரியோலாவை மணந்துகொண்டார். பரியோலா அரசியும் அரசருடன் பாப்பரசரைச் சந்தித்தார்.

அகஸ்தீன்: அரசி தாம் விரைவில் தாயாகவிருப்பதாகப் பாப்பரசரிடம் தெரிவித்தாராம்.

இயூஜின்: மொரூக்கோ அரசர் ரெயினியரும், அவரது மனைவியும் தங்கள் விடுமுறையைக்கழிக்கவும் அயர்லாந்தின் பத்திரியை வைப்பங்களில் கலந்துகொள்ளவும் அயர்லாந்து சென்றிருக்கிறார்களாம்.

அகஸ்தீன்: மொரூக்கோ ஒருசிறிய நாடு. இதன் அரசர் ரெயினியர். நல்ல கத்தோலிக்கர். இவர் சிறிது காலத்துக்குமுன்னர் பட்டப்பிடிப்பொன்றை கொலிவுட்டில் பார்த்த போது அழகுநடிகையும் கத்தோலிக்கருமான கிறேஸ் என்ற சினிமா நட்சத்திரத்தின்

மீது அன்புகொண்டார். சிலவாரங்களின்மீது திருமணம் நடைபெற்றது. நடிகை கிறேஸ் சினிமாதொழிலைத் துறந்துவிட்டு மொரூக்கோ சென்றார். இப்போது இந்த அன்புத்தம்பகிட்டு இரு குழந்தைகளும் உண்டு.

அஞ்சலா: கொலிவுட்டில் பெயர் பெற்ற ஒரு சினிமா நட்சத்திரம் இல்லற வாழ்க்கையை ஒழுங்காக நடத்துவது அபூர்வந்தான்.

அகஸ்தீன்: அண்மையில் இவர் பத்திரிகை நிருபர்கட்கு பேட்டியளித்த போது சினிமா வாழ்க்கையின்போது தமக்கிருந்த சந்திரத்தில் பாதிகூட இப்போ இல்லையென்றும், ஒரு நல்ல மனைவியாகவும், நாட்டின் அரசியாகவும் வாழ்வதற்கு எத்தனையோகட்டுப்பாடுகளையும் கஷ்டங்களையும் அனுபவிக்கவேண்டியிருக்கின்ற தெனவும் கூறியுள்ளார்.

அப்பா: நியாயம்தானே. அரசு தம்பதிகளின் நல்லொழுக்கம் தான் மற்றவர்கட்கு வழிகாட்டி. இல்லற வாழ்க்கை எவரும் எதிர்பார்ப்பது போல் இலேசானதா?

அகஸ்தீன்: எனினும் தான் குடும்ப வாழ்க்கையைத் துறக்கமாட்டாரெனவும், பல பத்திரிகைகள் முன்னர் படாடோபமாக வாழ்ந்த கிறேஸ் விரைவில் விவாகரத்துச்செய்துவிட்டு, சினிமா நடிகையாக மாறக்கூடுமென்று குறிப்பிடுவது தவறென்றும் கூறினார். ஏனெனில் தமது அன்புக்கணவரின் பரிவும் நாட்டுமக்களின் நன்மதிப்பும், குழந்தைச்செல்வங்களின் இன்பமும், அதற்குமேலாகத் தம் மதம்போதிக் கும்குடிப்புத்தன்மையும் விவாகரத்துச் செய்ய ஒருபோதும் தம்மைத்தூண்டா எனக் குறிப்பிட்டார்.

அம்மா: எவ்வளவு கஷ்டங்கள் இருந்தாலும் ஆண்டவர் முன்னிலையில் போய் எங்கள் குறையை அழுதுபிரலாபிப்பது ஒன்று போதுமே மனக்கஷ்டம் தீர.

அண்ணா: அதுக்குத்தான் அம்மா அடிக்கடி கோயிலுக்குப் போகிறவாக்கும்!

சீவியத்தின் எந்நிலையும் அதற்குரிய ஆபத்தைக் கொண்டுள்ளது. ஆயினும், வாலிபவயசுதான் ஒருவரை அதன்வலயிற் சிக்குண்ணப் பண்ணுவது. நற்குணங்களை மனதீர் பதிக்கும் வசந்தகாலம் இதுவே.

நன்றியறிந்த ஸ்தோத்திரம்

அம்மா தாயே! தயையின் கடலே! சதாசகாயமாதா! ஆறுதலுரைக்க அன்னையுமில்லை, சஞ்சலம் நீக்கத் தனயருமில்லை. என்செய்வதென அறியாதபித்துக்கொண்டவனென்போல் உமது பாதத்தை அண்டிவந்து என் சஞ்சலங்களைக் கூறி வைத்தியரால் கைவிடப்பட்ட என் அருமைப் பத்தினியின் மாறாத பிணியைத் தீர்த்துச் சுகமளிக்கும்படி அழுகையுடன் கேட்டேன். தாயே நீர் என்னைத் தள்ளவில்லை. யாவரும் அதிசயிக்கச்சுகம் அடைந்து தந்தீர்.

நிர்ப்பாக்கியரின் அடைக்கலமே! எனது தாழ்மையான மன்றாட்டையும், நன்றியறிதலையும் உமது பாதம் அர்ப்பணம் செய்கின்றேன். மென்மேலும் உமது பாதுகாவலை இரந்து நேர்த்திப்படி இதனைப் பிரசுரிக்கிறேன்.

பி. எஸ். ஐயாத்துரை,
மாதாகோவில் சங்கநிஸ்தாம்
ஊர்காவற்துறை.